



காலைக்கதிர்

Kalaikkathir

வியூயல் 05 வள்ளுவர் ஆண்டு 2052 சித்திரை 22 புதன்கிழமை 05.05.2021 கதிர் 181

வினா
தமிழக
அல்ல!
கைது செய்யப்பட்டு பயங்கர வாத்த தடுப்புச் சட்டத்தின் கீழ் தடுத்து வைக்கப்பட்டிருக்கும் ரிஷாத் பதியுதீன் எம்.பி. நாடாளுமன்ற விவாதங்களில் பங்குபற்றுவதற்கு உரித்துடையவர். சபாநாயகர் அதனை உத்தரவாகப் பிறப்பிக்கும் கூட. பக்கம் 02

யாழ். இந்துவில் 21 பேருக்கு 3 'ஏ'

ஜி.சீ.ஈ. உயர்தரப் பரீட்சை பெறுபேறுகளின் அடிப்படையில் யாழ். இந்துக்கல்லூரி மாணவர்கள் 21 பேர் 3 ஏ பெறுபேறு பெற்று சித்தியடைந்துள்ளனர். இவர்களில் தமிழ்மொழி மூலம் கணிதப் பிரிவில் தோற்றிய 12 பேரும், விஞ்ஞானப் பிரிவில் தோற்றிய 4 பேரும், உயிரியல் தொழில்நுட்பப் பிரிவில் தோற்றிய ஒருவரும், 2



பௌதீக விஞ்ஞானப் பிரிவில் சாவகச்சேரி மாணவன் தேசிய ரீதியில் முதலிடம்

(ந.லோகதயானன், எஸ்.நிதர்ஷன்) 2020ஆம் ஆண்டுக்கான ஜி.சீ.ஈ. உயர்தரப் பரீட்சையின் பெறுபேறுகளின் அடிப்படையில் யாழ். சாவகச்சேரி இந்துக் கல்லூரியின் மாணவர் தனராஜ் சந்திரன் தேசிய மட்டத்தில் முதலிடம் பிடித்து சாதனைபடைத்துள்ளார். பௌதீக விஞ்ஞானப் பிரிவின் பூதிய பாடத்திட்டத்தில் குறித்த மாணவன் இந்தச் சாதனையை நிகழ்த்தியுள்ளார். இவரது இசட் புள்ளி 2,9422 ஆகும். சராசரையைப் பிறப்பிடமாகக் கொண்ட சந்திரன் ஒலிம்பியாட் போட்டியிலும் சாதனை படைத்து வெளிநாட்டுப் பட்டியலில் பெற்றவர் என்பது குறிப்பிடத்தக்கது.

ஸ்டாலினுக்கு கூட்டமைப்பு வாழ்த்து!

தமிழக சட்டமன்றத் தேர்தலில் வெற்றிபெற்று எதிர்வரும் 7ஆம் திகதி தமிழக முதலமைச்சராக பதவியேற்கவுள்ள தி.மு.க வின் தலைவர் மு.க. ஸ்டாலினுக்குத் தமிழ்த் தேசியக் கூட்டமைப்பு சார்பில் சிவஞானம் சிறிதரன் எம்.பி. சபையில் வாழ்த்துக்களைத் தெரிவித்தார். 2

குடாநாட்டில் மீண்டும் கொரோனா தாண்டவம் 'கொடிகாமம் சந்தை கொத்தணி' உருவெடுப்பு

அதனுடன் தொடர்புடைய 21 பேர் உட்பட 37 பேருக்கு நேற்று தொற்று உறுதி



(எஸ்.நிதர்ஷன்) யாழ்ப்பாணத்தில் மாவட்டத்தில் கொரோனா வைரஸ் தொற்றாளர்களின் எண்ணிக்கை சூதியாக அதிகரித்துள்ளது. கொடிகாமம் சந்தை கொத்தணியாக உருவெடுத்துள்ளது. அதனுடன் தொடர்புடைய 21 பேர் உள்ளிட்ட 37 பேர் யாழ். மாவட்டத்தில் நேற்று தொற்றாளர்களாக அடையாளம் காணப்பட்டுள்ளனர். 2

கொடிகாமத்தில் நிலைமை மோசம் 2 கிராம சேவகர் பிரிவுகள் முடக்கம்

(எஸ்.நிதர்ஷன்) தென்மராட்சி பிரதேச செயலர் பிரிவுக்குட்பட்ட கொடிகாமத்தில் இரண்டு கிராம சேவகர் பிரிவுகள் தனிமைப்படுத்தல் சட்டத்தின் கீழ் மறு அறிவித்தல் வரை முடக்கப்பட்டுள்ளன என்று வடக்கு மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார். கொடிகாமம் வடக்கு மற்றும் கொடிகாமம் மத்தி ஆகிய இரண்டு கிராம சேவகர் பிரிவுகளுமே நேற்றிரவு முதல் மறு அறிவித்தல் வரை முடக்கப்பட்டுள்ளன. அதிகளவு கொரோனாத் தொற்றாளர்கள் அடையாளம் காணப்பட்டதையடுத்தே இந்த முடிவு எடுக்கப்பட்டுள்ளது. அதனடிப்படையில் இரண்டு கிராம சேவகர் பிரிவுகளையும் சேர்ந்த மக்கள் வெளியில் செல்வதற்கோ அல்லது வெளியில் உள்ளவர்கள் அந்தக் கிராமங்களுக்குச் செல்வதற்கோ அனுமதிக்கப்படமாட்டார்கள் என்று மருத்துவர் ஆ.கேதீஸ்வரன் மேலும் தெரிவித்தார்.

யாழ்ப்பாணத்தில் சுகாதார நடவடிக்கையை பின்பற்றாதோருக்கு எதிராக நடவடிக்கை



(எஸ்.நிதர்ஷன்) யாழ்ப்பாணத்தில் சுகாதார நடவடிக்கைகளைப் பின்பற்றாதோருக்கு எதிராக நடவடிக்கை எடுக்கப்பட்டுள்ளது என யாழ். பொலிஸ் நிலையப் பொறுப்பதிக்காரி பிரசாத் பெர்னாண்டோ தெரிவித்தார். நேற்று மாலை நடைபெற்ற கொரோனா விழிப்புணர்வு செயற்பாட்டில் யாழ். மத்தியப் பகுதியில் சாரதிகள் மற்றும் நடத்துநர்களுடன் கலந்துரையாடும்போதே அவர் மேற்கண்டவாறு கூறினார். அவர் மேலும் 2

இலங்கையில் நேற்றும் 1,914 பேருக்கு கொரோனா வைரஸுடன் அடையாளம்

இலங்கையில் நேற்றும் 1,914 பேருக்குக் கொரோனா வைரஸ் தொற்று உறுதிப்படுத்தப்பட்டுள்ளது என இராணுவத் தளபதி ஜெனரல் சவேந்திர சில்வா தெரிவித்தார். நேற்று முன்தினம் 1,923 பேர் தொற்றுடன் அடையாளம் காணப்பட்டிருந்தனர். அதுவே நாட்டில் ஒரே நாளில் அடையாளம் காணப்பட்ட அதிகபடியான எண்ணிக்கையாகும். கடந்த 6 நாட்களில் 10 ஆயிரத்து 637 பேர் கொரோனாத் தொற்றுடன் அடையாளம் காணப்பட்டுள்ளனர். இந்நிலையில், நாட்டில் கொரோனாத் தொற்றால் பாதிக்கப்பட்டவர்களின் மொத்த எண்ணிக்கை ஒரு இலட்சத்து 15 ஆயிரத்து 590 ஆக அதிகரித்துள்ளது. 2



கொரோனா அறிகுறியை சாதாரண காய்ச்சல் என்று நினைத்து வேலைக்கு வந்த பெண் உத்தியோகத்தார் வடக்கு சுகாதார திணைக்களத்துக்குள் நடந்த அதிர்ச்சி சம்பவம்

கிளிநொச்சி பிராந்திய சுகாதார சேவைகள் பணிப்பாளர் பணிமனை நிதிப் பிரிவில் பணி யாற்றும் பெண் ஊழியர் ஒருவருக்கு நேற்று கொரோனா வைரஸ் தொற்று உறுதி செய்யப்பட்டுள்ளது. குறித்த ஊழியர் கடந்த வாரம் கொழும்புக்குச் சென்று பின்பொதுப்போக்குவரத்தில் யாழ்ப்பாணத்தில் உள்ள தனது வீட்டுக்குத் திரும்பியிருந்தார். இதன் பின்னர் அவருக்கு காய்ச்சல், தடிமன் ஏற்பட்டுள்ளது. எனினும், அதை கொரோனா அறிகுறியாக கருதாத அவர் பிராந்திய சுகாதாரப் பணிமனையின் ஊழியர் போக்குவரவுக் கான வாகனத்தில் பிற ஊழியர்களுடன், யாழிலிருந்து கிளிநொச்சிக்கு தினசரி கடமையாற்ற வந்து சென்றிருக்கின்றார். இந்தநிலையில், நேற்று இரண்டாவது கொரோனாத் 2

தடுப்புச் செலுத்துவதற்காக கிளிநொச்சி மாவட்ட வைத்திய சாலைக்குச் சென்றிருந்தபோது அவருக்குக் காணப்பட்ட அறிகுறியைக் கொண்டு துரித அண்டிஜன் பரிசோதனை மேற்கொண்டதில் குறித்த ஊழியருக்குத் தொற்றுள்ளமை உறுதி செய்யப்பட்டுள்ளது. இதையடுத்து குறித்த ஊழியர் கிரவுண்ட்புரம் ஐ.டி.எச். வைத்தியசாலைக்கு மாற்றப்பட்டார். அதேவேளை, 2

கொரோனா பரவல் காரணமாக ஐ.பி.எல். போட்டி இடைநிறுத்தம்



கிரிக்கெட் வீரர்கள் அடுத்தடுத்த கொரோனா வைரஸ் தொற்றால் பாதிக்கப்பட்டு வருவதையடுத்து, 2021ஆம் ஆண்டுக்கான ஐ.பி.எல். ரி-20 தொடர் தற்காலிகமாக இடைநிறுத்தப்பட்டுள்ளது என பி.சி.சி.டி. நேற்று அறிவித்துள்ளது. கொல்கத்தா நைட் ரைடர்ஸ் வீரர்கள் வருண் சக்ரவர்த்தி, சந்தீப் வாரியர், சென்னை சுப்பர்கிங்ஸ் அணியின் பந்துவீச்சுப் பயிற்சியாளர் பாலாஜி, சன்ரைசர்ஸ் ஹைதராபாத் வீரர் 2

இனி இது...

(முதலாம் பக்கத் தொடர்ச்சி..)
நேற்று அவர் நாடாளுமன்றத்துக்குக் கூட்டி வரப்படவில்லை. இது விடயத்தில் சபாநாயகருக்கு மேல் தமக்கு அதிகாரம் பயங்கரவாதத் தடுப்புச் சட்டத்தின் கீழ் உள்ளது என்று பாதுகாப்பு அமைச்சின் செயலாளர் எண்ணினாரோ என்னவோ தெரியவில்லை.
சில சமயங்களில் இன்று நாடாளுமன்றத்துக்கு அவரைக் கூட்டி வருவாரோ, என்னவோ...! பொறுத்திருந்து பார்க்கலாம்.

இந்த விடயத்தில் நாடாளுமன்ற உறுப்பினர் ஒருவரின் சிறப்புரிமையை சபாநாயகரால் நிலை நிறுத்த முடியாமல் போகுமானால் நீதிமன்றத்தைத்தான் நாடவேண்டியிருக்கும்.

இதற்கிடையில் ரிஷாத் பதியுதீனின் துணைவியார் அஜேஷா ரிஷாத் அம்மையார் நேற்று முன்தினம் ஜனாதிபதி கோட்டாபய ராஜபக்ஷவுக்கு ஒரு கடிதம் எழுதியிருக்கின்றார் என்பது தெரிந்ததே.

அதில், தமது கணவரும், அவரின் சகோதரரும் இந்தக் குற்றச்சாட்டுகள் விடயத்தில் ஏதும் தொடர்பற்றவர்கள், அப்பாவிகள் என்பதை காரண காரியங்களுடன் விளக்கியிருக்கும் அஜேஷா ரிஷாத் அம்மையார் இன்னொரு விடயத்தையும் மிகவும் துணிச்சலாக ஜனாதிபதிக்குச் சுட்டிக்காட்டியிருந்தார்.

“ஈஸ்டர் ஞாயிறுத் தாக்குதலை முன்னின்று நடத்தித் தம்மையும் வெடிக்க வைத்த தீவிரவாதியான ஸஹ்ரான் காசிம் அதற்கு முன்னர், இந்தத் தாக்குதலுக்கான காரணமாக புத்து விடயங்களை ஒரு வீடியோப் பதிவில் சுட்டிக்காட்டியுள்ளார். அந்தப் பதிவில் எட்டு கவனிக்கப்பட வேண்டியவை” - என்று குறிப்பிட்டிருக்கும் ரிஷாத் தின் துணைவியார் அவற்றைப் பட்டியலிட்டிருக்கின்றார்.

01. அல்லாஹைப் பகிரங்கமாக நிந்தித்து அவமானப்படுத்துகின்றனர்.

02. குளியாப்பிடிப்பவரின் பன்றி ஒன்றை வரைந்து அல்லா என்று குறிப்பிட்டுள்ளார்கள்.

03. அல்லா மீண்டும் பிறப்பார் என்று கல்கொட அத்த ஞானசார தேரர் கூறுகின்றார்.

04. நபிகள் நாயகத்தை நிந்தித்து அவமானப்படுத்துகின்றனர்.

05. புனித குர்ரானை கிழித்து, எரிக்கின்றார்கள்.

06. பள்ளிவாசல்கள் அழிக்கப்படுகின்றன.

07. முஸ்லிம்களின் வீடுகள் உடைக்கப்படுகின்றன. நிலங்கள் பலவந்தமாக ஆக்கிரமிக்கப்படுகின்றன.

08. முஸ்லிம் பெண்கள் புலனாய்வாளர்களினால் பாலியல் வல்லுறவுக்கு உட்படுத்தப்படுகின்றார்கள். அவை மூடி மறைக்கப்படுகின்றன.

- இந்தக் குற்றச்சாட்டுக்களைக் கவனித்து நடவடிக்கை எடுத்திருந்தாலே குண்டு வெடிப்புக்களைத் தவிர்த்திருக்க முடியும் என்று துணிச்சலுடன் சுட்டிக்காட்டியிருக்கின்றார் அந்த அம்மையார்.

சம்பந்தப்பட்ட அதிகாரிகள் புத்தியூர்வமாகச் செயற்பட்டிருப்பார்களேயானால் இத்தகைய தாக்குதல்களை முற்றாகத் தவிர்த்திருக்க முடியும் என்றும் அவர் தமது கடிதத்தில் தெரிவித்திருக்கின்றார்.

தனது கணவர் பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டு விசாரணையை எதிர்கொண்டிருக்கையில் - அவருக்கு எதிராக முதல் கட்டமாக மூன்று மாதத் தடுப்புக் காவல் உத்தரவுப் பத்திரம் வழங்கப்பட்டிருக்கையில் - இவ்வளவு பட்டவர்த்தனமாக, துணிச்சலாக, வெளிப்படையாக - இத்தகைய கடிதத்தை ஜனாதிபதிக்கு எழுதி அதனைப் பகிரங்கப்படுத்தியமை மூலம், தாம் பொது விடயங்களில் தமது கணவருக்கு சளைத்தவர் அல்லர், தாமும் இரும்புச் சீமாட்டியே என்பதை வெளிப்படுத்தியிருக்கின்றார் அஜேஷா ரிஷாத் அம்மையார். முஸ்லிம்கள் பெருமைப்படக் கூடிய பெண்மணி அவர்...!

★ ★ ★
நெல்லியடியில் அகில இலங்கைத் தமிழ்க் காரங்கிரஸ் கட்சியின் மூத்த உறுப்பினர் ஒருவர் வீட்டில் ஞாயிறு இரவு தமிழ்த் தேசிய மக்கள் முன்னணியின் கூட்டம் ஒன்று நடைபெற்றதாகவும், அதில்

முதல்வர் வேட்பாளர் குறித்தும் பிச்சல், பிடுங்கல் இடம்பெற்றதாகவும் நேற்று இப்பத்தியில் குறிப்பிட்டிருந்தேன்.

மக்கள் முன்னணியின் தலைவர் கஜேந்திரகுமார் பொன்னம்பலம் எம்.பியும், சட்டத்தரணி சுகாஷ்ம்தனித்தனியே என்னுடன் பேசினார்.

அப்படி ஒரு கூட்டம் நடைபெறவேயில்லை என்று இருவருமே தெரிவித்தனர். எனக்குத் தகவல் தெரிவித்த தரப்பு தவறியிருப்பதுள்ளதாகக் கூறினார். பார்ப்போம்.

★ ★ ★
சட்டமா அதிபர் தப்புலடி லிவேரா இந்த மாதப்பிறகுதியில் அறுபது வயதில் ஓய்வு பெறுகின்றார். அவருக்கு பதவி நீடிப்பு வழங்கப்படலாம் என சில வட்டாரங்களில் பேச்சுடிபடுகின்றது. ஆனால் அதற்கு வாய்ப்பில்லை. இரண்டு காரணங்கள்.

ஒன்று - அறுபது வயதுக்கு மேல் சட்டமா அதிபர் பதவியில் நீடிக்க சட்டத்தில் இடமில்லை. மற்றையது - முன்னாள் ஜனாதிபதி மைத்திரிபால சிறிசேனாவினால் இப்பதவிக்கு நியமிக்கப்பட்டவர் இவர். அவருக்கு புதிய ஜனாதிபதி கோட்டாபய ராஜபக்ஷ பதவி நீடிப்புத் தருவார் என்று நம்புவதற்கு இடமில்லை. ராஜபக்ஷ குடும்பத்தவர்களுக்கு பிடித்தமானவராகவும் தப்புலடி லிவேரா இல்லை.

அவர் கிறிஸ்தவர். அவர் இந்தப் பதவியில் நீடித்தால் ஈஸ்டர் ஞாயிறு குண்டுத் தாக்குதல் குற்றவாளிகளை சட்டத்தின் முன் நிறுத்துவது நீதியாக நடக்கும் என்று கொழும்பு பேராயரும் ஏனையோரும் நினைக்கின்றனர். ஆனால் அவர்களின் விருப்பமும் செல்வாக்கும் கோட்டாபய தலைமையிடம் செல்லுபடியாகுமா என்பது கேள்விக்குறியே.

சட்டமா அதிபராக இருப்பவரை அதற்குப் பிறகு நேரடியாகப் பிரதம நீதியரசராக நியமிக்கின்ற ஒரு வழமை உண்டு. ஆனால் அந்த வாய்ப்பும் தப்புலடி லிவேராவுக்கு இல்லை என்றே தெரிகின்றது. உயர்நீதிமன்றத்தில் நீதியரசர் பதவி வெற்றிடம் ஏதும் இப்போது இல்லவே இல்லை. அதனால் சட்டமா அதிபர் பதவியில் இருந்து ஓய்வில் வீட்டுக்குத்தான் லிவேரா செல்ல வேண்டியிருக்கும்.

அவருக்குப் பின் புதிய சட்டமா அதிபர் யார் என்பது தெரியவில்லை. தற்போதைய நிலையில் சட்டமா அதிபர் பதவிக்கு அடுத்தது சொலிஸிடர் ஜெனரல் பதவி. அந்தப் பதவியில் இருந்த டில்லுக்ஷி டயஸ் விக்கிரமசிங்க இப்போது அப்பதவியிலிருந்து இடைநிறுத்தப்பட்டுள்ளார். அவருக்கும் நாடாளுமன்ற உறுப்பினராக இருந்த ரஞ்சன் ராமநாயக்காவுக்கும் இடையிலான தொலைபேசி உரையாடல் பதிவுகள் வெளியானமையை அடுத்து ஒழுங்கு நடவடிக்கையின் கீழ் பதவியில் இருந்து அவர் இடை நிறுத்தப்பட்டுள்ளார்.

அந்த இடத்துக்கு - சட்டமா அதிபர் திணைக்களத்தில் சட்டமா அதிபருக்கு அடுத்த நிலையில் - பதில் சொலிஸிடர் ஜெனரலாக இப்போது இருப்பவர் ஒரு தமிழர். சஞ்சய ராஜரட்ணம். இவர் திருகோணமலையைச் சேர்ந்தவரான பிரபல சட்டத்தரணி சிவா ராஜரட்ணத்தின் மகன். கொழும்பு நோயல் கல்லூரியின் பழைய மாணவர். ஜனாதிபதி சட்டத்தரணி சுமந்திரனின் பள்ளிக்காலத் தோழர்.

சட்டமா அதிபர் பதவிக்கு, அந்தத் திணைக்களத்தில் அடுத்த வரிசையில் இருக்கும் சீனியரான - தமிழரான - சஞ்சய் ராஜரட்ணம் நியமிக்கப்படுவாரா? அல்லது வெளியில் இருந்து யாரும் கொண்டு வரப்படுவார்களா?

இருபதாவது அரசமைப்புத் திருத்தத்தினால் இவ்விடயத்தில் அதிகாரம் அனைத்தும் ஜனாதிபதியிடம். அவர் என்ன செய்யப் போகின்றார்? பார்த்திருப்போம்...!

- மின்னல் -

யாழ்.இந்துவில்...

(முதலாம் பக்கத் தொடர்ச்சி..)
மேலும் ஆங்கில மொழி மூலம் தோற்றியவர்களில் கணிதப் பிரிவில் 4 பேருமாக 21 பேர் 3 ஏ சித்திகளைப் பெற்றுள்ளனர்.

அத்துடன் 32 மாணவர்கள் 2 ஏ, பி சித்திகளைப் பெற்றுள்ளதுடன், 66 மாணவர்கள் 1 ஏ சித்திகளைப் பெற்றுள்ளனர் என்பது குறிப்பிடத்தக்கது.

இலங்கையில் நேற்றும்...

(முதலாம் பக்கத் தொடர்ச்சி..)
தொற்றாளர்களில் 99 ஆயிரத்து 153 பேர் குணமடைந்துள்ளனர் எனவும், 15 ஆயிரத்து 728 பேர் சிகிச்சை பெற்று வருகின்றனர் எனவும் இராணுவத்தளபதி மேலும் கூறினார்.

கொரோனா அறிகுறியை...

(முதலாம் பக்கத் தொடர்ச்சி..)
கிளிநொச்சி பிராந்திய சுகாதார சேவைகள் பணிமனை ஊழியர்களுக்கும் பி.சி.ஆர். பரிசோதனைகள் நேற்று மேற்கொள்ளப்பட்டுள்ளன.

குறித்த பெண்ணுடன் பணியாற்றிய நிதிக்கிளையினர் மற்றும் வாகனத்தில் சென்று வந்த ஊழியர்கள் அனைவரும் சுய தனிமைப்படுத்தப்பட்டுள்ளனர்.

நோய் அறிகுறிகள் தென்பட்டால் வெளியில் செல்வதைத் தவிர்த்து சுய தனிமைப்படுத்தலை மேற்கொள்ளவதோடு, பரிசோதனைக்கும் உட்படுத்திக் கொள்ளுமாறு பொதுமக்களை அறிவுறுத்தி வரும் சுகாதார திணைக்களப் பணியாளர்களே அதனைக் கருத்தில் எடுக்காது நடந்துகொண்டமை விசனத்தை ஏற்படுத்தியுள்ளது.

எனவே, தற்போது நோய் பரவல் அதி கமாகக் காணப்படுவதால் பொதுமக்களைத் தெளிவுட்டும் நடவடிக்கைகளை சுகாதாரப் பிரிவினர் பரந்துபட்ட அளவில் மேற்கொள்ளவதோடு, தாங்களும் குறித்த நடைமுறைகளைப் பின்பற்ற வேண்டும் எனவும் கோரப்பட்டுள்ளது.

யாழ்ப்பாணத்தில்...

(முதலாம் பக்கத் தொடர்ச்சி..)
தெரிவித்ததாவது:-

எதிர்வரும் நாட்களில் பஸ்களில் ஆசன அளவுக்கு அமைவாக பயணிகளை ஏற்றாதோர், பஸ்களில் முக்கவசம் இன்றி பயணிப்போர் மற்றும் ஏனைய சுகாதார வழிகாட்டல்களைப் பின்பற்றாதோருக்கு எதிராக சட்ட நடவடிக்கை எடுக்கப்படவுள்ளது - என்றார்.

குடாநாட்டில் மீண்டும்...

(முதலாம் பக்கத் தொடர்ச்சி..)
இதேவேளை, யாழ்ப்பாணம் மாவட்டத்தில் 37 பேர் உட்பட வடக்கு மாகாணத்தில் மேலும் 43 பேருக்குக் கொரோனாத் தொற்றுள்ளமை நேற்று கண்டறியப்பட்டுள்ளது என்று மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார்.

அவர் மேலும் தெரிவித்ததாவது:-
யாழ்ப்பாணம் பல்கலைக்கழக மருத்துவபீடம், யாழ்ப்பாணம் போதனா வைத்தியசாலை ஆகிய இரண்டு ஆய்வுகூடங்களில் 824 பேரின் மாதிரிகள் நேற்று பி.சி.ஆர். பரிசோதனைக்கு உட்படுத்தப்பட்டன. அதில் 43 பேருக்குத் தொற்றுள்ளமை கண்டறியப்பட்டுள்ளது.

யாழ்ப்பாணம் மாவட்டத்தில் 37 பேருக்கும், கிளிநொச்சி, வவுனியா மாவட்டங்களில் தலா மூவருக்கும் என 43 பேர் அடையாளம் காணப்பட்டுள்ளனர்.

கொடிகாமம் சந்தை தொகுதியில் வர்த்தகர்கள், பணியாளர்களிடம் முன்னெடுக்கப்பட்ட பரிசோதனையில் 21 பேருக்குத் தொற்றுள்ளமை உறுதிப்படுத்தப்பட்டுள்ளது. அங்கு கடந்த மூன்று நாட்களில் 30 பேருக்குத் தொற்று கண்டறியப்பட்டுள்ளது.

அத்துடன், உடுவில் சுகாதார மருத்துவ அதிகாரி பிரிவில் இருவருக்கும், யாழ்ப்பாணம் சிறைச்சாலையில் 8 பேருக்கும், யாழ்ப்பாணம் போதனா வைத்தியசாலை தனிமைப்படுத்தல் விடுதியில் சிகிச்சை பெற்ற 6 பேருக்கும் என 37 பேருக்கு யாழ். மாவட்டத்தில் தொற்று கண்டறியப்பட்டுள்ளது.

அதேவேளை, வவுனியா பூவரசங்குளம் ஆதார வைத்தியசாலையில் சேர்க்கப்பட்ட இருவருக்கும், வவுனியா சுகாதார மருத்துவ அதிகாரி பிரிவில் சுயதனிமைப்படுத்தலில் இருந்த ஒருவருக்கும், கிளிநொச்சி மாவட்ட வைத்தியசாலை தனிமைப்படுத்தல் விடுதியில் கண்காணிக்கப்பட்ட மூவருக்கும் தொற்று கண்டறியப்பட்டுள்ளது - என்றார்.

ஸ்டாலினுக்கு...

(முதலாம் பக்கத் தொடர்ச்சி..)
நாடாளுமன்றத்தில் நேற்று நடைபெற்ற கொரோனா வைரஸ்தொற்று தொடர்பான சபை ஒத்திவைப்பு வேளை பிரேரணை மீதான விவாதத்தில் உரையாற்றுகையிலேயே சிறிதரன் எம்.பி. மேற்கண்டவாறு கூறினார்.

அவர் மேலும் தெரிவித்ததாவது:-
தமிழக சட்டமன்றத் தேர்தலில் வெற்றி பெற்று எதிர்வரும் 7 ஆம் திகதி தமிழக முதலமைச்சராகப் பதவியேற்கும் மு.க. ஸ்டாலினுக்கு இந்த உயரிய சபையில் தமிழ் மக்கள் சார்பாக எமது வாழ்த்துக்களைத் தெரிவித்துக்கொள்கின்றோம். அத்துடன் அவருடன் கூட்டணி அமைத்து வெற்றி பெற்ற வைகோ, திருமாவளவன் மற்றும் இடதுசாரித் தலைவர்களுக்கும் எமது வாழ்த்துக்கள்.

எதிர்வரும் 7 ஆம் திகதி தமிழக முதலமைச்சராகப் பதவியேற்கும் மு.க. ஸ்டாலின் இலங்கைத் தமிழ் மக்களைக் கருத்தில் எடுத்து அவர்களின் எதிர்கால இருப்பு தொடர்பில் கவனம் செலுத்த வேண்டும்.

இதேவேளை, வெற்றியின் விளிம்பைத் தொடர் சீமான், கமல்ஹாசன் ஆகியோருக்கும் வாழ்த்துக்களைத் தெரிவிப்பதுடன் எதிர்க்கட்சியாகப் போகும் அ.தி.மு.க.வும் இலங்கைத் தமிழர் தொடர்பில் கவனம் செலுத்த வேண்டுமெனக் கோருகின்றோம் - என்றார்.

கொரோனா பரவல்...

(முதலாம் பக்கத் தொடர்ச்சி..)
விருதிமான் சாஹா, டில்லி கேபிடல்ஸ் வீரர் அமித் மிஸ்ரா உள்ளிட்டோர் கொரோனாத் தொற்றால் பாதிக்கப்பட்டுள்ளனர். இந்தச் சூழலில், ஐ.பி.எல். தொடர் தேவைதானா எனப் பலரும் கேள்வி எழுப்பி வந்தனர். அதேபோல், மும்பை உயர் நீதிமன்றத்தில் இது தொடர்பாக வழக்கும் தொடரப்பட்டது.

இந்தநிலையில், ஐ.பி.எல். வீரர்கள் அடுத்தடுத்து கொரோனாத் தொற்றால் பாதிக்கப்பட்டதையடுத்து, ஐ.பி.எல். ரி - 20 தொடரை தற்காலிகமாக இடைநிறுத்துவதற்கு பி.சி.சி.ஐ. தீர்மானித்துள்ளது.

கொல்கத்தா நைட் ரைடர்ஸ் அணி வீரர்கள் இருவருக்கும் கொரோனா தொற்று இருப்பது உறுதி செய்யப்பட்டதையடுத்து, நேற்று முன்தினம் நடைபெறவிருந்த கொல்கத்தா, பெங்களூர் அணிகளுக்கு இடையிலான போட்டி இரத்துச் செய்யப்பட்டது.

இதில் சென்னை சுப்பர் சிங்ஸ் அணியின் பந்துவீச்சுப் பயிற்சியாளர் பாலாஜிக்கு கொரோனா இருப்பது உறுதி செய்யப்பட்டதால் அனைத்து வீரர்களும் பி.சி.ஆர். பரிசோதனைக்கு உட்படுத்தப்பட்டனர்.

பி.சி.சி.ஐ. இன் கொரோனா வழிகாட்டுதலின்படி, கொரோனாவில் பாதிக்கப்பட்ட ஒருவருடன் வீரர்கள் யாரேனும் தொடர்பில் இருந்திருந்தால், அவர்கள் 6 நாட்கள் சுயதனிமைப்படுத்திக்கொள்ள வேண்டும், 3 முறை நடக்கும் பி.சி.ஆர். பரிசோதனையில் கொரோனாத் தொற்று இல்லை என முடிவு வர வேண்டும்.

ஏற்கனவே சென்னை சுப்பர் சிங்ஸ் அணி வீரர்கள் தனிமைப்படுத்தப்பட்டனர். தற்போது மேலும் 3 அணிகள் 6 நாட்கள் தனிமைப்படுத்தப்படும்போது, போட்டிகளைத் தொடர்ந்து நடத்துவது இயலாது என்பதால், ஐ.பி.எல். ரி - 20 தொடரை தற்காலிகமாக நிறுத்துவதற்கு பி.சி.சி.ஐ. தீர்மானம் எடுத்தது.

இது குறித்து பி.சி.சி.ஐ. துணைத் தலைவர் ராஜீவ் சக்லா கூறுகையில், 2021 ஆம் ஆண்டுக்கான ஐ.பி.எல். தற்காலிகமாக நிறுத்தப்படுகின்றது. ஒவ்வொரு அணி நிர்வாகத்தினர், ஒளிபரப்பாளர்களுடன் பேசி வருகின்றோம்.

நாட்டிலுள்ள சூழல், மக்கள் மனநிலை ஆகியவற்றைக் கவனிப்பதால், தற்காலிகமாக ஐ.பி.எல். தொடரை ஒத்திவைக்கின்றோம். இந்த மாதத்தில் ஐ.பி.எல். தொடரை நடத்த வாய்ப்பில்லை.

வீரர்களின் உடல்நிலை பி.சி.சி.ஐ.க்கு மிகவும் முக்கியமானது. அவர்கள் பாதுகாப்பாக இருக்க வேண்டும்.

விரைவில் மீண்டும் கூடி தொடர் குறித்தும், எப்போது தொடரை முடிப்பது என்றும் முடிவு செய்வோம் - என்றார்.

பிரயாகரனின் படத்தை முகநூலில் நான் பதிவேற்றி பிரதமரை 'ரக்' செய்தால் அவரை கைது செய்வீர்களா?

பிரயாகரனுடைய படத்தை முகநூலில் நான் பதிவேற்றி பிரதமரை ரக் செய்தால் பிரதமரை கைதுசெய்வீர்களா எனக் கேட்க விரும்புகின்றேன் என நாடாளுமன்ற உறுப்பினர் இரா. சாணக்கியன் கேள்வி எழுப்பியுள்ளார்.

கடந்த திங்கட்கிழமை ஏறாவுர் பொலிஸ் பிரிவுக்குட்பட்ட பகுதியில் வைத்து தமிழ் உணர்வாளர் அமைப்பின் தலைவர் மோகன் கைதுசெய்யப்பட்டுள்ளார் என்பது மிகவும் ஒரு கேவலமான செயல்.

பயங்கரவாதத் தடைச் சட்டத்தின் கீழ் இவர் கைது செய்யப்பட்டுள்ளார். இதற்கான காரணம் போலியான முகநூல் ஒன்றின் ஊடாக அவரது முகநூலில் ஒரு ரக் பதிவை மேற்கொள்ளப்பட்டுள்ளதாக அவர் கைது செய்யப்பட்டுள்ளார். உண்மையில் முகநூல் மூலமாக ஒருவர் தனது பதிவை அவரது முகநூலில் பதிவேற்றி ரக் செய்ததன் காரணமாக கைது செய்வது என்பது மிகவும் ஒரு கேவலமான விடயமாக தான் நான் பார்க்கின்றேன்.

இந்த நாட்டில் எவ்வளவோ பிரச்சினை நடந்து கொண்டிருக்கின்றது. நாட்டிலே இடம்பெற்ற ஈஸ்டர் தாக்குதலில் சம்பந்தப்பட்ட சாரா என்றழைக்கப்படும் பெண்மணியைக் கூட கண்டுபிடிக்க இயலாத நிலையில்

சாணக்கியன் கேள்வி



இருக்கும் இலங்கை பொலிஸார், முகநூலில் ஒருவர் ஒருவருக்கு ரக் செய்யப்பட்டதற்காக கைது செய்து விசாரிப்பது என்பது மிகவும் ஒரு கீழ்த்தரமான விடயம்.

இந்த அரசாங்கத்தின் இயலாமையை மறைப்பதற்காக செய்யும் ஒரு வேலைத்திட்டமாக தான் பார்க்க வேண்டியுள்ளது. நான் நாளையதினம் பிரயாகரனுடைய படத்தை முகநூலில் போட்டு பிரதமரை ரக் செய்தால்

பிரதமரை கைது செய்வீர்களா எனக் கேட்க விரும்புகின்றேன். உண்மையில் இது பாரியதொரு தமிழ் மக்களை அரசியல் ரீதியாக அடக்குகின்ற செயற்பாடாகவே நான் பார்க்கின்றேன். இந்த அரசாங்கம் உடனடியாக இவ்வாறான வேலைத்திட்டங்களை நிறுத்த வேண்டும்.

இன்று கொரோனா காரணமாக ஆயிரக்கணக்கான மக்கள் உயிர் அச்சத்தின் மத்தியில் வாழ்ந்து கொண்டு இருக்கின்றார்கள். இந்த அரசாங்கம் தமிழர்களை அடக்க முயற்சி எடுக்க கூடாது எனச் சொல்ல விரும்புகின்றேன். இதைவன்மையாகக் கண்டிப்பதுடன் அமைச்சருடனும் பேசவுள்ளேன்.

இவ்வாறு தொடருமானால் பல அமைப்புகள் உருவாகும். இந்த அரசுக்கு எதிராக போராடும் தயாராக உள்ளோம். வட கிழக்கு மட்டும் இல்லாமல் மலையகத்திலும் தமிழ் இளைஞர்கள் கைது செய்யப்பட்டுள்ளனர். மாவீரர் தினத்தில் கைது செய்தவர்களுக்கும் எந்தவித விசாரணையும் செய்யவில்லை. ஆகவே பொத்துவில் முதல் பொலிகண்டி வரையான போராட்டத்தில் தமிழர்களின் உரிமைக்காக குரல் கொடுத்த தமிழ் உணர்வாளர் அமைப்பின் தலைவர் மோகனை உடனடியாக விடுதலை செய்ய வேண்டும் என மேலும் தெரிவித்துள்ளார்.

இலங்கை வருவோருக்கு தனிமைப்படுத்தல் கட்டாயம்; சுகாதாரக் கொள்கை ஸ்தாபனத்தால் கால எல்லை!

கொரோனா வைரஸ் பரவலைப் பொறுத்த வரையில், எமது நாட்டுடன் ஒப்பிடுகையில் ஆஸ்திரேலியா குறைந்தளவான அச்சுறுத்தலையே எதிர்கொண்டுள்ளது. அவ்வாறிருந்தும் கூட இந்தியாவிலிருந்து நாட்டுக்குள் நுழைவதற்குத் தமது சொந்தப் பிரஜைகளுக்குக் கூட ஆஸ்திரேலியா தடை விதித்திருக்கிறது.

எனவே தற்போதைய அச்சுறுத்தல் மிக்க சூழ்நிலையில் இந்தியாவிலிருந்து இலங்கைக்கு வருகை தரும் அனைவரும் 21 நாட்கள் கட்டாய தனிமைப்படுத்தலுக்கு உட்படுத்தப்பட வேண்டியது அவசியமாகும் என்று சுகாதார கொள்கைகள் ஸ்தாபனத்தின் நிறைவேற்றப் பணிப்பாளர் வைத்திய நிபுணர் ரவி ரன்னன் எலிய வலியுறுத்தியுள்ளார்.

இது தொடர்பாக ரவி ரன்னன் எலிய அவரது டுவீட்டர் பக்கத்தில் பதிவொன்றைச் செய்திருக்கிறார். அப்பதிவில் அவர் மேலும் சுறியிருப்பவை வருமாறு -

இந்தியாவில் தற்போது பரவிவரும் மிக மோசமான திரிபடைந்த கொரோனா வைரஸ் தமது நாட்டில் பரவுவதைத் தடுப்பதற்காக, இந்தியாவிலிருந்து நாட்டுக்குள் நுழைவதற்குத் தமது சொந்தப் பிரஜைகளுக்குக் கூட ஆஸ்திரேலியா தடை விதித்திருக்கிறது.

ஒருபுறம் தனிமைப்படுத்தல் செலவுகளைக் குறைப்பதற்காக இந்தத் தீர்மானம் மேற்கொள்ளப்பட்டிருக்கலாம். எனினும் மறுபுறம் இந்த புதிய வைரஸ் பரவல் அச்சுறுத்தலை ஆஸ்திரேலியா எவ்வளவு தீவிரமாகக் கருத்திலெடுத்துள்ளதோ

எனது என்பதையும் அவதானிக்க வேண்டும்.

உண்மையில் எமது நாட்டுடன் ஒப்பிடுகையில் ஆஸ்திரேலியா குறைந்தளவான அச்சுறுத்தலையே எதிர்நோக்கியுள்ளது. எமது நாட்டுக்கு அதிக எண்ணிக்கையான இந்தியர்கள் வருகை தருகின்றார்கள் என்பதால் அல்ல.

ஏனெனில் ஆஸ்திரேலியாவிற்கு இதனை விடவும் அதிக எண்ணிக்கையான இந்தியர்கள் விஜயம் செய்திருக்கிறார்கள். ஆனால் அவர்களால் நடைமுறைப்படுத்தப்படும் பரிசோதனை முறைமையின் ஊடாக எமது நாட்டை விடவும் அங்கு தொற்றாளர்கள் விரைவாக இனங்காணப்படுகின்றார்கள்.

ஆகவே தற்போது நிலவும் அச்சுறுத்தல் காரணமாக இந்தியாவிலிருந்து வருகைதரும் அனைவரும் 21 நாட்கள் கட்டாய தனிமைப்படுத்தலுக்கு உட்படுத்தப்பட வேண்டியது அவசியமாகும். மேலும் கொழும்பு விமான நிலையத்தின் ஊடாக இந்தியர்கள் பயணிக்கின்றமையால், அங்கு பாதுகாப்பை உறுதிப்படுத்த வேண்டியுள்ளது.

ஆகையால் விமான நிலைய உழியர்கள் அனைவருக்கும் வரத்திற்கு ஒரு முறை பி.சி.ஆர். பரிசோதனை மேற்கொள்ளப்பட வேண்டும். அத்தோடு பைஸர் அல்லது ஸ்புட்னிக் தடுப்பூசிகள் வழங்கலில் அந்த உழியர்களுக்கு முன்னுரிமை வழங்கப்பட வேண்டும் என்று அப்பதிவில் குறிப்பிட்டுள்ளார்.

அத்தியாவசிய தேவைகளைத் தவிர்த்து கொழும்பில் வெளியே போகவேண்டாம்



கொழும்பு வாழ் மக்கள் அத்தியாவசிய தேவைகளைத் தவிர்த்து ஏனைய பயணங்களை முற்றாகத் தவிர்க்குமாறு கொழும்பு நகர மேயர் ரோஸி சேனாநாயக்க தெரிவித்துள்ளார்.

தொழில் நிமித்தம், அத்தியாவசிய பொருள்களைக் கொள்வனவு செய்வதற்காக மாத்திரம் வெளியில் செல்லுமாறு அவர் கோரிக்கை விடுத்துள்ளார்.

கொழும்பு நகர எல்லையில் அதிகமான கொவிட் தொற்றாளர்கள் அடையாளம் காணப்படுகின்றமையால் நகர சபை எல்லையில் உள்ள அனைத்துப் பூங்காக்களும் மூட நடவடிக்கை எடுக்கப்பட்டுள்ளது.

மேயர் ரோஸி உத்தரவு

கொழும்பு நகரத்தின் வீடுகள், மாடி வீடுகளில் வசிக்கும் மக்கள், முடிந்தளவு இரண்டு வாரங்களுக்கு அருகில் உள்ள வீடுகளுக்கு செல்வதையும் தவிர்க்குமாறு அறிவுறுத்தப்பட்டுள்ளனர்.

எதிர்வரும் இரண்டு வாரங்கள் தீர்மானிக்கதென்பதால் மக்கள் அவற்றைத் தவிர்க்க வேண்டும் என அவர் கேட்டுக் கொண்டுள்ளார். அத்துடன் அத்தியாவசிய தேவைகளுக்காக வீடுகளில் இருந்து வெளியே செல்பவர்கள் முகக் கவசம் அணிந்து இடைவெளிகளைப் பின்பற்றமாறு அவர் குறிப்பிட்டுள்ளார்.

கொழும்பு வாழ் மக்கள் எப்போதும் அருகில் இருப்பவர்கள் கொவிட் தொற்றாளர்கள் என எண்ணி உரிய சுகாதார வழிமுறைகளைப் பின்பற்றமாறு பொது மக்களிடம் கேட்டுக்கொள்ளப்பட்டுள்ளது.

பணிக் குச் செல்பவர்கள் தங்கள் உணவை அடுத்தவர்களுடன் பகிராமல் தாங்கள் மாத்திரமே உட்கொள்ள வேண்டும் எனவும் அவர் குறிப்பிட்டுள்ளார்.

வவுனியாவில் இடம்பெற்ற குழு வகுப்புகள் சுகாதாரப் பரிசோதகர்களினால் முற்றுகை

வவுனியா, ஏப்.05 வவுனியாவில் அரசாங்கத்தின் அறிவுறுத்தல்களை மீறி இடம்பெற்ற குழு வகுப்புகள் இரண்டு சுகாதாரப் பிரிவினரால் முற்றுகையிடப்பட்டன.

நேற்று (செவ்வாய்க்கிழமை) காலை இடம்பெற்ற இந்தச் சம்பவம் தொடர்பில் மேலும் தெரியவருவதாவது -

கொவிட் அச்சுறுத்தல் காரணமாக அரசாங்கத்தால் பாடசாலைகள், பல்கலைக் கழகங்கள், மேலதிக வகுப்புகள், தனியார் வகுப்புகள் என்பவற்றை மறு அறிவித்தல் வரை நடத்துவதற்குத் தடை விதிக்கப்பட்டுள்ளது.

இந்நிலையில், குறித்த அறிவுறுத்தல்களை மீறி வவுனியாவில் சில குழு வகுப்புகள் இடம்பெறு

கின்றன என சுகாதாரப் பரிசோதகர்களுக்குக் கிடைத்த முறைப்பாட்டையடுத்து குழு வகுப்புகள் நடைபெற்ற இரண்டு நிலையங்கள் சுகாதாரப் பரிசோதகர்கள் முற்றுகையிடப்பட்டன.

அந்தவகையில், வவுனியா தோணிக்கல் பகுதியில் 6 மாணவர்களுடனும், குட்செட் வீதியில் 5 மாணவர்களுடனும் குழு வகுப்புகள் நடைபெற்றுக் கொண்டிருந்த போது அங்கு சென்ற சுகாதாரப் பரிசோதகர்கள் குறித்த இரு வகுப்புகளையும் இடை நிறுத்தியதுடன், அங்கு கற்பித்த ஆசிரியர்கள் மற்றும் கல்வி கற்ற மாணவர்களுக்கு எதிராக முறைப்பாடு பதிவு செய்ததுடன், கடும் எச்சரிக்கையுடன் கூடிய அறிவுறுத்தல்களும் வழங்கப்பட்டுள்ளன.



யாழ்ப்பாணப் பல்கலைக்கழகம், இலங்கை. திறந்த மற்றும் தொலைக்கல்வி நிலையம்

வெளிவாரிப் பரீட்சைகள்
வியாபார முகாமைத்துவமாளிக் கற்கைநெறி (வெளிவாரி)

முதலாம் வருட முதலாம் அரையாண்டுப் பரீட்சை - 2019
இரண்டாம் வருட முதலாம் அரையாண்டுப் பரீட்சை - 2019

மேற்படி பரீட்சையினை யாழ்ப்பாணப் பல்கலைக்கழகத்தில் எதிர்வரும் பூலை மாதமளவில் நடாத்துவதற்கு ஏற்பாடுகள் செய்யப்பட்டுள்ளன. இப்பரீட்சைக்கு தோற்றத் தகுதியான பரீட்சார்த்திகள் திறந்த மற்றும் தொலைக்கல்வி நிலையத்திலோ அல்லது www.codl.jfn.ac.lk எனும் இணையத்தள முகவரியிலோ விண்ணப்பப்படிவத்தினைப் பெற்றுக்கொள்ளலாம்.

மேற்படி பரீட்சைகளுக்கான புர்த்திசெய்யப்பட்ட விண்ணப்பங்கள் ஏற்றுக் கொள்வதற்கான இறுதித் திகதி **21.05.2021 (வெள்ளிக்கிழமை)** ஆகும்.

புர்த்தி செய்யப்பட்ட விண்ணப்பப்படிவங்களினை திறந்த மற்றும் தொலைக்கல்வி நிலையத்தில் அலுவலக நேரத்தில் (காலை 08.30 மணி தொடக்கம் மாலை 04.15 மணி வரை) சமர்ப்பிக்கலாம் அல்லது பதிவுத் தபால் மூலம் அனுப்ப விரும்புவோர் கீழ்த் தரப்பட்டுள்ள முகவரிக்கு அனுப்பிவைக்கலாம்.

பிரதிப் பதிவாளர்,
திறந்த மற்றும் தொலைக்கல்வி நிலையம்,
யாழ்ப்பாணப் பல்கலைக்கழகம், திருநெல்வேலி.

மேலதிக விபரங்களைப் பெறவிரும்புவோர் **021 222 3612** என்ற தொலை பேசி எண்ணுடன் தொடர்பு கொள்ளலாம்.

பதிவாளர்
04.05.2021

நமது பார்வை

உண்மை - நேர்மை - பக்கம் சாராம

ஆசிரியர்மடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

துறைமுக நகர சட்டமூல சர்ச்சை

கொழும்புத் துறைமுக நகர ஆணைக்குழு சட்ட மூலம் நாட்டின் இறைமையுடன் சம்பந்தப்பட்டது. அது குறித்து விரிவான விவாதம் நடத்தப்பட வேண்டும். ஆகவே குறைந்தது மூன்று நாள் களாவது அந்தச் சட்ட மூலத்தின் மீது விவாதம் நடத்தும்படி வற்புறுத்தின எதிர்க்கட்சிகள்.

ஆனால், நாட்டுக்கு ஏதோ மிகமிக அவசரமான சட்ட மூலம், இதைத் தாமதப்படுத்த முடியாது, ஒரு நாளில் விவாதத்தை முடிக்க வேண்டும் என்று, ஏதோ 'சூடுகுது மடியைப் பிடி!' என்ற மாதிரித் துள்ளிக் குதித்தது ஆளும் தரப்பு.

சட்ட மூலம் மீதான தனது தீர்ப்பை உயர் நீதிமன்றம் அனுப்ப முன்னரே, சட்ட மூலத்தை இன்று 5 ஆம் திகதி புதன் கிழமை நடத்துவது எனத் தீர்மானித்து அறிவித்தது ஆளும் தரப்பு. அதுவும் இன்றே விவாதம் நடத்தி, வாக்கெடுப்புக்கு விட்டு, சட்டமூலத்தை இன்றே நிறைவேற்றி முடிப்பது என்று தீர்க்கமாக இருந்தது அரசு.

ஆனால் கடைசியில் எல்லாம் ரிடைத்துப் போய் விட்டது. கொழும்புத் துறைமுக நகர விவகாரத்தில் வெளியே தெரியாத ஜனமனர்களாக இருப்பது சீனா என்பது பரகசியம்.

இப்போது நிறைவேற்றப்படப் போகும் சட்டமூலம் வாயிலாகக் கொழும்புத் துறைமுக நகரத்தை நிர்வகிப்பது தொடர்பான பிரத்தியேகமும் தனித்துவமுமான அதிகாரம் அதற்கான ஆணைக்குழுவிடம் செல்லும்.

இந்தச் சட்ட மூலத்தின் பிரகாரம் அந்த ஆணைக்குழுவுக்குப் பொருத்தமானவர்களை நியமிக்கும் அதிகாரம் ஜனாதிபதிக்கு வழங்கப்படுகின்றது.

ஆனால், அந்த ஆணையாளர்களின் தகுதி நிலைமை குறித்து இந்தச் சட்ட மூலத்தில் எதுவும் தெரிவிக்கப்படவில்லை. அவர்களைத் தெரிவு செய்யும் முழு சுதந்திரமும் ஜனாதிபதிக்கு உண்டு. அந்த ஆணையாளர்கள் இலங்கைப் பிரஜையாக இருக்க வேண்டும் என்று கூட மட்டுப்பாடுகள் ஏதுமில்லை.

முற்றும் முழுதாக சீன உதவியுடன் இந்தத் துறைமுக நகரம் நிர்மாணிக்கப்பட்டுள்ளது. கொழும்புத் துறைமுகத்தை அண்டி இருந்த கடற்பரப்பை மணல் கொண்டு நிரப்பி, இந்தத் துறைமுக நகரை சீனா அமைத்துக் கொடுத்துள்ளது. அதனை சீனாவுக்குத் தாரை வார்த்தும் திட்டம் ஏற்கனவே உடன்பாடு காணப்பட்டேயுள்ளது என்றும் கூறப்படுகின்றது.

அதனை செயற்படுத்துவதற்கான அதிகாரத்தை ஜனாதிபதி கோட்டாபய ராஜபக்ஷவுக்கு வழங்கும் விதத்தில் இந்தச் சட்ட மூலம் வருகின்றது.

இலங்கையின் சட்ட திட்டங்களுக்கு - இறையாண்மைக்கு - கட்டுப்பாடாமல் சுயாதீனமான இயங்கக் கூடிய அதிகார பலத்துடன் கொழும்புத் துறைமுக நகர ஆணைக்குழுவை ஸ்தாபிப்பதற்கு வழி செய்யும் விதத்தில் இந்தச் சட்ட மூலம் தயாராகியிருக்கின்றது.

இந்தச் சட்ட மூலம் வாயிலாக அங்கீகரிக்கப்படும் துறைமுக ஆணைக்குழுவை இந்த வாரத்துக்குள் நிறுவித் தருவோம் என இலங்கை ஆட்சியாளர்கள் தமது சீன ஜனமனர்களிடம் கூறியிருப்பார்கள் போலும்.

அதற்காகத்தான் இந்தச் சட்ட மூலத்தை இன்று ஒரே நாளில் விவாதத்துக்கு எடுத்து இன்றுடன் நிறைவேற்றி முடித்திட அவர்கள் தடியாய்த் துடித்தார்கள் போலும்.

ஆனால், நாடாளுமன்ற விவாதத்தைத் தங்களுக்குக்கேற்றவாறு இழுத்தசைக்கக் கூடிய ஆட்சியாளர்களினால் உயர் நீதிமன்றத்தின் நிகழ்ச்சி நிரலை தமக்கேற்ற இழுப்புக்கு இழுக்க முடியாமல் போய் விட்டது.

இந்தச் சட்ட மூலத்தின் மீதான தனது முடிவை சபாநாயகருக்கும், ஜனாதிபதிக்கும் அறிவிப்பதற்கு நாளை வியாழக்கிழமை 6ஆம் திகதி வரை உயர் நீதிமன்றத்துக்குக் காலக்கெடு - அவகாசம் - உண்டு.

ஆனால், நேற்றுமுன்தினம் திங்கட்கிழமைக்கு முன்னர் முடிவு வந்து சேரும், நேற்று நாடாளுமன்றத்தில் அதனை அறிவிக்கலாம், இன்றுடன் விடயத்தை முடிக்கலாம் என்று ஆளும் தரப்பு திட்டமிட்டு, அதற்கேற்ப நேர அட்டவணை போட்டு செயற்பட்டது.

ஆனால், உயர்நீதிமன்றத்தின் தீர்ப்பு நேற்றுக் காலை 10 மணி வரை சபாநாயகருக்கோ, ஜனாதிபதிக்கோ கிட்டவில்லை. ஆளும் தரப்பின் இசைக்கு நடனமாட உயர்நீதிமன்றம் ஒன்றும் அவர்களின் அரசின் கீழ் இயங்குவது அல்லவே, அது சுயாதீன அமைப்பு அல்லவா?

அதனால், ஆளும் தரப்பின் திட்டம் பிசுபிசுத்துப் போய் விட்டது. பெரும்பாலும் இனி இந்த மாதம் மூன்றாம் வாரத்தில் வரும் நாடாளுமன்ற அமர்வின் போதுதான் அந்தச் சட்டமூலம் விவாதத்துக்கு வரும். ஒரு நாளில் விவாதத்தை நடத்தி முடிக்க வேண்டும், அதற்கு மேலும் இரண்டு நாள் விவாதத்துக்கு வழங்க முடியாது, அதற்குக் கால அவகாசம் இல்லை என அவசரப்பட்டவர்கள் இப்போது இன்னும் இரண்டு வாரங்கள் காத்திருக்க வேண்டிய நிலைமை.

சரி. இந்தச் சட்டமூலம் நாட்டின் இறையாண்மையை - அரசமைப்பை - மீறும் பல ஏற்பாடுகளைக் கொண்டது என்று நீதிமன்றத்திலேயே பலமாக வாதிடப்பட்டது. அதன் மீதான தீர்ப்பு அந்த விடயத்தை - அழிப்பதையே - ஏற்று காட்டமாக அமையவும் வாய்ப்புண்டு. அப்படி இருக்கையில் அந்தச் சட்ட மூலத்தின் மீதான தீர்ப்பு வர முன்னரே - அது எப்படி இருக்கும் என்பதைப் பார்க்காமலேயே - அந்தச் சட்ட மூலத்தை நிறைவேற்றுவதற்கும் திகதி குறித்த அரசுத் தரப்பின் நடவடிக்கையின் பின்னால் ஏதோ ஒரு கூத்திரம் - அல்லது தந்திரம் - பொதிந்திருப்பதாகவே படுகின்றது.

தமிழ்த் தேசியப் பசுமை இயக்கத்தால் உலர் உணவுப் பொதிகள் வழங்கி வைப்பு



யாழ்ப்பாணம், மே.04
தமிழ்த் தேசியப் பசுமை இயக்கம் மே தினத்தை முன்னிட்டு கொரோனாப் பேரிடரின் முடக்கத்தால் தொழில் வாய்ப்பினை இழந்த தெரிவு செய்யப்பட்ட குடும்பங்களுக்கு உலர் உணவுப் பொதிகளை வழங்கி வைத்துள்ளது. கொரோனா நோய்த் தொற்றுக் காரணமாக மே தின உணர்வலங்கள், பொதுக் கூட்டங்கள் நடத்துவதற்கு இம்முறை அனுமதி வழங்கப்படவில்லை. இதனால், தமிழ்த் தேசியப் பசுமை இயக்கம் தனது பொதுக்கூட்டத்தை ரத்துச் செய்து சுகாதார நடைமுறைகளைப் பேணி அலுவலக மட்டத்திலான கருத்துப்பகிர்வு ஒன்றை மே தினத்தன்று நிகழ்த்தி இருந்தது. இதன்போது, கொரோனாப் பேரிடர் முடக்கத்தால் தொழில் வாய்ப்பினை இழந்த குடும்பங்களில் இருந்து சம்பிரதாயப் பூர்வமாக ஐவர் வரவழைக்கப்பட்டு அவர்களுக்கு உலர் உணவுப் பொதிகள் வழங்கி வைக்கப்பட்டன. இது தொடர்பாகத் தமிழ்த் தேசியப் பசுமை இயக்கத்தின் பொதுச் செயலாளர் மகேசன் கஜேந்திரன் அவர்கள் கருத்துத் தெரிவிக்கையில் -
கடந்த ஆண்டு கொரோனா நோய்த்

தொற்றின் காரணமாக உணர்வுக்குச் சட்டம் பிறப்பிக்கப்பட்டிருந்த வேளையில் 3,000 குடும்பங்கள் அடையாளம் காணப்பட்டு அவர்களுக்கு வீடு தேடிச் சென்று எங்களால் உலர் உணவுப் பொதிகள் வழங்கப்பட்டிருந்தன. இந்த ஆண்டும் சித்திரைப் புத்தாண்டை முன்னிட்டு கொரோனாத் தொற்றுக் காரணமாக திருநெல்வேலி பாரதிபுரம் கிராமம் முடக்கப்பட்டிருந்தபோது 150 குடும்பங்களைத் தெரிவுசெய்து உலர் உணவுப் பொதிகளை வழங்கியிருந்தோம்.
அடுத்த கட்டமாக உலகத் தொழிலாளர் தினமான மே முதலாம் திகதி அன்று உலர் உணவுப் பொதிகளை வழங்குவதற்கு வெவ்வேறு பகுதிகளில் இருந்தும் 100 குடும்பங்களைத் தெரிவு செய்திருந்தோம். ஆனால், அனைவரையும் ஒரே நேரத்தில் வரவழைத்து வழங்குவது நோய்த் தொற்றுக்கு வழிகோலும் என்பதால் அவ்வாறு செய்யாது, மே தினத்தன்று சம்பிரதாயப் பூர்வமாகக் குறிப்பிட்ட சிலருக்கு மட்டுமே வழங்கியிருந்தோம். ஏனையவர்களுக்கு வீடு தேடிச் சென்று வழங்கும் பணி முன்னெடுக்கப்பட்டுள்ளது என்று குறிப்பிட்டுள்ளார்.

சுகாதாரத் துறை சார்ந்தவர்களுக்கு வவுனியாவில் பி.சி.ஆர். சோதனை

வவுனியாவில் நோயாளர் அம்புலன்ஸ் சாரதி ஒருவருக்கு கொரோனாத் தொற்று ஏற்பட்டதையடுத்து அவருடன் தொடர்பைப் பேணிய சுகாதாரத் துறையினருக்கு பி.சி.ஆர் பரிசோதனைகள் மேற்கொள்ளப்பட்டன. வவுனியா பிராந்திய சுகாதார சேவைகள் திணைக்களத்தில் நேற்று (செவ்வாய்க்கிழமை) குறித்த பி.சி.ஆர். பரிசோதனைகள் மேற்கொள்ளப்பட்டிருந்தன. கடந்த ஞாயிறுக்கிழமை கொரோனாத்

தொற்றாளராக இனங்காணப்பட்ட நோயாளர் அம்புலன்ஸ் சாரதி பணியாற்றிய அலுவலகத்தில் கடமையாற்றியோர், தொடர்பைப் பேணியோர் என சுகாதாரத் துறையினரிடம் பி.சி.ஆர். பரிசோதனைகள் முன்னெடுக்கப்பட்டன. அந்தவகையில் உடன் பணியாற்றிய சாரதிகள், உத்தியோகத்தர்கள், தாதியர்கள் என 13 பேரிடம் பி.சி.ஆர். பரிசோதனைகள் மேற்கொள்ளப்பட்டன.



முன்னாள் அமைச்சரும் நாடாளுமன்ற உறுப்பினருமான மனோ கணேசனின் நெறிப்படுத்தலில் அவரது தலைமை யிலான ஜனநாயக மக்கள் முன்னணியின் பிரதி நிர்வாக செயலாளரும், ஜனநாயக இளைஞர் இணைய செயலாளரும், கொழும்பு மாநகரசபை உறுப்பினருமாகிய ஜி. விஷ்ணுகாந்தால் 6 ஆம் கட்டமாக கொழும்பு மாநகரசபைக்கு உட்பட்ட பிரதேசத்திற்குள் வசிக்கும் மக்களின் சுயதொழிலை ஊக்குவிக்கும் நோக்குடன் நவீன தையல் கியந்திரங்கள் வழங்கப்பட்டன.

யாழில் ஓட்டோவை வாடகைக்கு அமர்த்தி மயக்க மருந்து கொடுத்து சங்கிலி அபகரிப்பு

ந.லோகதயாளன்
யாழ்ப்பாணம், மே.05
யாழ்ப்பாணத்தில் ஓட்டோவை வாடகைக்கு அமர்த்தியவர்கள் சாரதிக்கு மயக்க மருந்து கலந்த குளிர்பானத்தை வழங்கி தங்கச் சங்கிலியை அபகரித்துள்ளனர். ஆறுகால் மடம் பகுதியில் கடந்த ஞாயிறுக்கிழமை வாடகைக்கு அமர்த்திய ஓட்டோவில் ஒருவர் கைதடிக்கு பயணித்துள்ளார். அவ்வாறு பயணித்தவர்கள் கைதடிச் சந்தியில் ஓர் பைக்கேர் குளிர்பானம் அருந்தியுள்ளனர். அதன் பின்பு கோப்பாய் வீதியில் பயணித்த சமயம் ஓட்டோச் சாரதி மயக்கமுற்றுள்ளார்.

இவ்வாறு மயக்கமுற்றவரின் கழுத்தில் இருந்த 2 தங்கப்பவண் சங்கிலியை அபகரித்துக்கொண்டு ஓட்டோவை வாடகைக்கு அமர்த்தியவர்கள் தப்பிச் சென்றுள்ளனர். இதனால் வீதியோரம் இருந்த சாரதியை அந்த வீதி வழியாகப் பயணித்தவர்கள் முதலில் மது போதையில் வீழ்ந்து கிடக்கின்றார் என எண்ணியதால் தாமதித்தே வைத்தியசாலையில் சேர்த்தனர். ஓட்டோச் சாரதி தற்போது யாழ்ப்பாணம் போதனா வைத்தியசாலையில், சேர்க்கப்பட்டுள்ளார். இந்தச் சம்பவம் தொடர்பில் பொலிஸார் விசாரணைகளை ஆரம்பித்துள்ளனர்.

தமிழ் கிராம அலுவலக பிரிவுகளை மகாவலிக் குள் உள்வாங்க திட்டம்



ரவிகரன் குற்றச்சாட்டு

முல்லைத்தீவு மாவட்டத்தில் கரை துறைப்பற்றுப் பிரதேச செயலாளர் பிரிவினருட்பட்ட, கொக்கிளாய் கிழக்கு, கொக்கிளாய் மேற்கு, கொக்குத்தொடுவாய் வடக்கு, கொக்குத்தொடுவாய் மத்தி, கொக்குத்தொடுவாய் தெற்கு, கருநாட்டுக் கேணி, செம்மலை கிழக்கு, செம்மலை ஆகிய எட்டுத் தமிழ் கிராம அலுவலர் பிரிவுகளையும் மகாவலி அபிவிருத்தி அதிகாரசபை தமது நிர்வாகத்தின் கீழ்க்கொண்டு வருவதற்கான முயற்சியில் ஈடுபட்டு வருகின்றது.

மகாவலி அபிவிருத்தி அதிகாரசபையின் இந்தச் செயற்பாடு, தனித் தமிழ் முல்லைத்தீவில், சிங்கள அலகொன்றை ஏற்படுத்துவதற்கான முயற்சி என வடமாகாணசபை முன்னாள் உறுப்பினர் துரைராசா ரவிகரன் தெரிவித்துள்ளார்.

இந்த விடயம் தொடர்பான மகஜர் ஒன்றை அப்பகுதி மக்கள் கடந்த திங்கட்கிழமை ரவிகரனிடம் கையளித்திருந்தனர். இதன் பின்னர் உட்காங்களுக்குக் கருத்துத் தெரிவிக்கும் போதே அவர் இவ்வாறு தெரிவித்துள்ளார். இது தொடர்பில் அவர் மேலும் கருத்துத் தெரிவிக்கையில் -

நாயாற்றுக்குத் தெற்கேயான காணிகள் சம்பந்தப்பட்ட விடயத்திலே, அந்த மக்களால் கடந்த திங்கட்கிழமை என்னிடம் மகஜர் ஒன்று கையளிக்கப்பட்டது. குறித்த மகஜரை உடனடியாக எனது கட்சித் தலைமைக்கும், தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர்களுக்கும் கையளிக்கவிருக்கின்றேன்.

குறிப்பாக முல்லைத்தீவு மாவட்டத்தில் கொக்கிளாய் தொடக்கம் செம்மலை வரையான எட்டு கிராம அலுவலர் பிரிவுகளை உள்ளடக்கிய மக்களையும், மக்களோடு சேர்ந்த காணிகளையும் மகாவலி அபிவிருத்தி அதிகாரசபை தனது நிர்வாகத்திற்குள் உள்வாங்குவதற்குத் தீவிரமாக செயற்பட்டு வருவதாக அப்பகுதி மக்கள் தெரிவிக்கின்றனர்.

ஏற்கனவே இவ்வாறானதொரு முன்னெடுப்பை, மகாவலி அபிவிருத்தி அதிகாரசபை முன்னெடுத்திருந்த நிலையில் அதனை அப்பகுதி மக்கள் நிராகரித்திருந்தனர். இந்நிலையில் மீண்டும் மகாவலி அபிவிருத்தி அதிகாரசபை தனது நிர்வாக அலகிற்குள் குறித்த எட்டு கிராம அலுவலர் பிரிவுகளையும் உள்வாங்குவதற்குத் தீவிரமாகச் செயற்படுகின்றது என்பதையும் இங்கே சுட்டிக்காட்ட வேண்டும்.

கொக்குத்தொடுவாய் வடக்கு, கொக்குத்தொடுவாய் தெற்கு, கொக்குத்தொடுவாய் மத்தி, கருநாட்டுக்கேணி, கொக்கிளாய் கிழக்கு, கொக்குளாய் மேற்கு, செம்மலை கிழக்கு, செம்மலை ஆகிய எட்டுக் கிராம அலுவலர் பிரிவுகளையும் உள்ளடக்கிய காணிகளின் நிர்வாகத்தை மகாவலி அபிவிருத்தி அதிகார சபை தமது நிர்வாகத்திற்குள் உள்வாங்குவதற்கான தீர்மானத்தை எடுத்து அதற்கான நடவடிக்கைகள் மேற்கொள்ளப்படுகின்றன என்பது தான் அந்த மக்களுடைய குற்றச்சாட்டாகும்.

இது ஏற்கனவே கடந்த 23.10.2020 ஆம் திகதியன்று இந்த நடவடிக்கையை நிறுத்துமாறு, எங்களுடைய தமிழ் நாடாளுமன்ற உறுப்பினர்கள் பதின்மூன்று பேர் கையொப்பமிட்டு மகாவலி அபிவிருத்தி அமைச்சர் சமல் ராஜபக்ஷிடம் மகஜர் ஒன்றைக் கையளித்திருந்தமையுடன், இந்த செயற்பாடுகள் சிறிது காலம் கைவிடப்பட்டிருந்தன.

இந்நிலையில் தற்போது மகாவலி அபிவிருத்தி அமைச்சர் சமல் ராஜபக்ஷிடம் மகஜர் ஒன்றைக் கையளித்திருந்தமையுடன், இந்த செயற்பாடுகள் சிறிது காலம் கைவிடப்பட்டிருந்தன.

இந்நிலையில் தற்போது மகாவலி அபிவிருத்தி அமைச்சர் சமல் ராஜபக்ஷிடம் மகஜர் ஒன்றைக் கையளித்திருந்தமையுடன், இந்த செயற்பாடுகள் சிறிது காலம் கைவிடப்பட்டிருந்தன.

அபிவிருத்தி அமைச்சர் சமல் ராஜபக்ஷை விற்குத்தொரிந்தோ அல்லது, தெரியாமலோ மகாவலி அபிவிருத்தி அதிகாரசபை இந்தத் திட்டத்தை நடைமுறைப்படுத்தி, மக்களால் ஏற்றுக்கொள்ளப்படாத ஒரு திட்டத்தை வலிந்து திணித்து, வெலிஓயா என்று உருவாக்கப்பட்ட சிங்களப் பகுதிகளுடன் இந்த மக்களை இணைக்கும் நடவடிக்கைகளைத் தீவிரப்படுத்தியிருக்கின்றார்கள்.

இந்த நடவடிக்கையை அப்பகுதி மக்கள் ஏற்றுக்கொள்ளவில்லை. மக்கள் நிராகரிக்கின்றனர் இப்படியானதொரு திட்டத்தை இவர்கள் ஏன் வலிந்து திணிக்க வேண்டும் என்பது தான் அந்த மக்களுடைய கேள்வியாகும். இந்த எட்டு கிராம அலுவலர் பிரிவுகளும் கரைதுறைப்பற்று பிரதேச செயலாளர் பிரிவுக்குள் அடங்குகின்றன.

தொடர்ந்தும் கரைதுறைப்பற்று பிரதேச செயலகத்தின் காணி நிர்வாகத்தின் கீழேயே இந்த எட்டுக் கிராம அலுவலர் பிரிவுகளும் இயங்க வேண்டும் என அந்த மக்கள் தெரிவிக்கின்றனர். தம்மைப் பிரித்து சிங்கள ஆட்சியாளர்களுடனோ, சிங்கள மக்களுடனோ சேர்ந்த ஒரு நிர்வாகத்திற்குள் தம்மை சிறுபான்மையினராக்கும் எண்ணத்துடன் இந்தச் செயற்பாடுகள் இடம்பெறுகின்றன எனவும் இந்த மக்கள் குற்றஞ்சாட்டுகின்றனர்.

மேலும் மகாவலி அபிவிருத்தி அதிகாரசபையின் இத்தகைய செயற்பாடானது வன்மையாகக் கண்டிக்கப்பட வேண்டியது. குறிப்பாக ஏற்கனவே தமிழர்களின் பூர்வீக தாயகப் பகுதியான மணலாற்றில் சிங்கள மயமாக்கலை இவர்கள் வலிந்து திணித்துள்ளனர். இந்நிலையில் இதன்

தொடர்ச்சியாக மணலாற்றை அண்டிய தமிழ் குடியிருப்புக்களையும் ஏற்கனவே சிங்களவர்களால் ஆக்கிரமிக்கப்பட்டுள்ள பகுதிகளோடு இணைப்பதனூடாக தமிழ் மக்களை அங்கு சிறுபான்மையினராக்கி, பெரும்பான்மையாக சிங்கள மக்களை அப்பிரதேசத்திற்குள் உள்வாங்கி, அவ்வாறு உருவாக்கப்படுகின்ற பகுதியை ஒரு மாவட்ட அலகாகவோ அல்லது, பிரதேச அலகாகவோ தங்களுடைய திட்டத்திற்கேற்ப தனித் தமிழ் முல்லைத்தீவில் ஒரு சிங்கள அலகை ஏற்படுத்துவதற்கான முயற்சியாகவே இது இருக்கின்றது.

அதேவேளை வடக்கையும், கிழக்கையும் இணைக்கின்ற தமிழர்களின் பூர்வீகப் பகுதிகளாக இந்த இடங்கள் காணப்படுகின்றன. இந்நிலையில் வடக்கு, கிழக்கை இணைக்கும் இந்தப் பகுதிகளை ஆக்கிரமித்து சிங்கள மயப்படுத்தி வடக்கு, கிழக்கு தமிழர் தாயகப் பகுதிகளைக் கூறுபோடும் நடவடிக்கையாகவும் இது அமைந்துள்ளது.

நிச்சயமாக இந்த விடயம் தொடர்பாக எங்களுடைய தமிழ் நாடாளுமன்ற உறுப்பினர்கள், தமிழ் பிரதிநிதிகள் அனைவரும் ஒன்றிணைந்து இந்த விடயத்தில் தங்களுடைய இறுக்கமான கரிசனை யைக் காட்ட வேண்டும் எனக் கேட்டுக்கொள்கின்றேன்.

இந்த மக்கள் எங்களுடைய தமிழ் மக்கள், இவை எங்களுடைய தமிழர்களுடைய பூர்வீக நிலங்கள், இப்படியாக இருக்க இந்த மக்களையும், எழுது நிலங்க ளையும் கூறுபோட இவர்கள் செய்யும் நடவடிக்கைகளை நான் வன்மையாகக் கண்டிக்கிறேன் என்றும் தெரிவித்துள்ளார்.

தி.மு.கவுடன் நட்போடு பயணிப்பதே தம் எதிர்பார்ப்பு என்கிறார் தொண்டமான்



தமிழக சட்டமன்றத் தேர்தலில் புத்து வருடங்களுக்கு பின்பு அதிகபடியான தொகுதிகளில் வெற்றிக் கொண்டு, தமிழகத்தின் முதலமைச்சராக பதவியேற்கவிருக்கும் திராவிட முன்னேற்ற கழகத்தின் தலைவர் மு.க.ஸ்டாலினுக்கு இலங்கை வாழ் இந்திய வம்சாவளி மக்கள் சார்பிலும் இலங்கை தொழிலாளர் காங்கிரஸ் சார்பிலும் மனமாற்றத் தொழிற்சாலைத் தொழிலாளர் காங்கிரஸின் பொதுச் செயலாளரும், இராஜாங்க அமைச்சருமான ஜீவன் தொண்டமான்

தெரிவித்துள்ளார். தமிழக சட்டசபைத் தேர்தலில் அ.தி.மு.க. உள்ளிட்ட கட்சிகளை பின்தள்ளி தி.மு.க. அமோக வெற்றி பெற்றுள்ளது.

இந்த நிலையில் மு.க.ஸ்டாலினுக்கு வாழ்த்து தெரிவித்து இந்திய உட்காங்களுக்கு கருத்துத் தெரிவித்த போதே ஜீவன் தொண்டமான் இதனைத் தெரிவித்துள்ளார்.

தி.மு.க. தலைவர் மு.க.ஸ்டாலினின் வெற்றி இலங்கை வாழ் இந்திய வம்சாவழியினரின் வாழ்வில் சுபீட்சத்தை ஏற்படுத்த வேண்டும்.

மேலும் சௌமியமூர்த்தி தொண்டமான் காலத்திலிருந்தே இலங்கை தொழிலாளர் காங்கிரஸுக்கும், தி.மு.கவுக்கும் நெருங்கிய தொடர்பு உள்ளது.

அதற்கமைய எனது தந்தை ஆறுமுகன் தொண்டமானின் மறைவுக்கு தி.மு.க. தலைவர் ஸ்டாலின் இரங்கல் தெரிவித்ததை நன்றியோடு நினைவு கூருகின்றேன்.

ஆகவே கடந்த காலங்களில் தி.மு.கவுடன் உள்ள உறவை மேலும் கட்டியெழுப்பி நட்போடு பயணிப்பதே தமது எதிர்பார்ப்பு எனவும் ஜீவன் தொண்டமான் கூறியுள்ளார்.

கடற்பகுதியில் தீவிர பாதுகாப்பில் கடற்படை வேறு நாட்டவர்களுக்கு உதவினால் கைது!

நாட்டுக்குள் சட்டவிரோத குடியேறிகளைப் படகில் ஏற்றி வரும் இலங்கை மீனவர்கள் உடனடியாகக் கைதுசெய்ய யப்படுவர் என அறிவிக்கப்பட்டுள்ளது.

நாட்டில் கொரோனாத் தொற்று நிலையைக் கருத்திற் கொண்டு, இலங்கையின் கடல்பகுதியின் பாதுகாப்பு தீவிரப்படுத்தப்பட்டுள்ளது என கடற்படை தெரிவித்துள்ளது.

இந்நிலையில், கடல் எல்லையின் உட்கா இலங்கைக்குள் பிரவேசிப்பதற்கு வெளிநாட்டவர்களுக்கு உதவி செய்யும் மீனவர்கள் கைதுசெய்யப்படுவார்கள் என கடற்படையில் திணைக்களம் அறிவித்துள்ளது.

அத்துடன், இவ்வாறு குற்றச் செயல்களில் ஈடுபடும் மீனவர்களுக்கு வழங்கப்பட்டுள்ள அனைத்து வகையான அனுமதிப்பத்திரமும் இரத்துச் செய்யப்படும் எனவும் அந்தத் திணைக்களம் குறிப்பிட்டுள்ளது.



ஜனாதிபதி பொதுமன்னிப்புக்கான ஆவணங்களில் ரஞ்சன் கையெழுத்து

சிறைத் தண்டனை அனுபவித்து வரும் ஐக்கிய மக்கள் சக்தியின் முன்னாள் நாடாளுமன்ற உறுப்பினர் ரஞ்சன் ராமநாயக்க, ஜனாதிபதி பொதுமன்னிப்புக்கான ஆவணங்களில் கையெழுத்திட்டுள்ளார்.

இந்த தகவலை ரஞ்சன் ராமநாயக்க தனது பேஸ்புக் பக்கத்தில் வெளியிட்டுள்ளார்.

ரஞ்சன் ராமநாயக்கவால் கையெழுத்தி

டப்பட்ட பொதுமன்னிப்புக்கான ஆவணங்கள், சட்டத்தரணி அசான் பெர்னாண்டோவால், எதிர்க்கட்சித் தலைவர் சஜித் பிரேமதாஸவிடம் கையளிக்கப்பட்டுள்ளன எனத் தெரிவிக்கப்பட்டுள்ளது.

இதேவேளை, நீதிமன்ற அவமதிப்பு வழக்கில் முன்னாள் நாடாளுமன்ற உறுப்பினர் ரஞ்சன் ராமநாயக்கவிற்கு நான்கு ஆண்டுகள் சிறைத்தண்டனை விதிக்கப்பட்டுள்ளமை குறிப்பிடத்தக்கது.

நாட்டின் சில பகுதிகளுக்கு மண்சரிவு அபாய எச்சரிக்கை

கேகாலை மாவட்டத்தின் சில பகுதிகளுக்கு மண்சரிவு அபாய எச்சரிக்கை விடுக்கப்பட்டுள்ளது.

அந்த வகையில், கேகாலை மாவட்டத்தின் தெரணியகல, யட்டியாந்தோட்டை, கலிகழுவ, கேகாலை, அரநாயக்க, றம்புக்கணை மற்றும் புளத்சொஹபிட்டிய ஆகிய பகுதிகளுக்கு மண்சரிவு அபாய முன்னெச்சரிக்கை விடுக்கப்பட்டுள்ளது.

நாட்டில் அதிகரித்து வரும் மழையுடனான காலநிலை காரணமாக இவ்வாறு மண்சரிவு அபாய எச்சரிக்கை விடுக்கப்பட்டுள்ளதாகத் தெரிவிக்கப்பட்டுள்ளது.

கல்வி நிர்வாக நியமனங்கள்;

இழுப்பறி நிலைமை ஏன்?

● ந.லோகதயாளன்

வடக்கு மாகாணக் கல்வி அமைச்சில் காணப்படும் 13 கல்விவலயங்களில் 5 கல்வி வலயங்களிற்கு பணிப்பாளர்களைத் தேட வேண்டிய அவலத்திலேயே வடக்கு மாகாணக் கல்வி அமைச்சு உள்ளமை கல்வியின் அவலத்தையே எடுத்தியம்புகின்றது என்றே கூட்டிக் காட்டப்படுகின்றது.

முல்லைத்தீவு வலயக் கல்விப் பணிப்பாளர் ஓய்வு பெற்றுச் சென்றுவிட்டார். மன்னார் வலயக் கல்விப் பணிப்பாளர் மாகாணத்திற்குச் சென்று விட்டார். வவுனியா வடக்கு கல்விப் பணிப்பாளர் வவுனியா தெற்கிற்கு இடமாற்றம் பெற்றுச் சென்றுவிட்டார். கிளிநொச்சியை இரண்டாகப் பிரிக்க அனுமதி வழங்கியும் அது இடம்பெறவில்லை.

இந்த 4 வலயங்களும் வெற்றிடமாக இருக்கும்போது அடுத்த மாதம் 28ஆம் திகதி வலிகாமம் வலயக் கல்விப் பணிப்பாளர் பணி ஓய்வு பெற்றுச் செல்லவுள்ளார். அவ்வாறானால் மாகாணத்தின் 13 கல்வி வலயத்தில் 5 கல்வி வலயங்களிற்கு பணிப்பாளர்கள் நியமிக்கப்பட வேண்டிய நிலைமை உள்ளது.

கொரோனா ஒருபுறம் எனில் நிர்வாகத் தொய்வு மற்றும் கல்வித்துறையைக் கேள்விக் குறியாக்கியுள்ளது.

நாட்டில் கொரோனாத் தாண்டவம் காரணமாக கடந்த ஆண்டு முதல் பாடசாலைகள் ஒழுங்காக இயங்கவில்லை. இந்த ஆண்டும் தற்போது வரையான நாள்களில் அதிகம் பாடசாலைகள் இழுத்து மூடப்பட்டுள்ளன. இவை எப்போது திறக்கும், வழமைச் சூழல் எப்போது ஏற்படும் என்பது தெரியாது என்ற நிலைமையில் கல்வி கேள்விக்குறியாக நிற்கும்போது, நிர்வாகத் தொய்வினாலும் கல்வி கேள்விக்குறியாக மாற மாகாண அதிகாரிகளும் காரணமாகக் கூடாது என்பதே தற்போதைய எதிர் பார்ப்பாகவுள்ளது.

வலயக் கல்விப் பணிப்பாளர் நியமன அதிகாரம் முன்னர் மாகாண கல்வி அமைச்சின் செயலாளரிடம் இருந்தது. இப்போது அதிகாரப் பரவலாக்கத்தின் கீழ் ஆளுநரினால் பிரதம செயலாளரிடம் அது கையளிக்கப்பட்டுள்ளது.

மாணவர்களிடம் முன்னுதாரணம், விட்டுக் கொடுப்பு, சகிப்புத் தன்மை போன்றவற்றிற்கு வகுப்பெடுக்கும் கல்வி அதிகாரிகளிடம் அது அறவே கிடையாது என்பது பல தடவை நிரூபிக்கப்பட்ட ஓர் விடயம். அது வலயக் கல்விப் பணிப்பாளர் நியமனத்திலும் விதிவிலக்கு அல்ல என்பது தற்போதும்



இதன் வெளிப்பாடாக யாழ்ப்பாணம் வலயக் கல்விப் பணிப்பாளர் ஓய்வு பெற்றுச் சென்றபோது அந்த வெற்றிடத்தை முற்கூட்டியே நிரப்பாது விடும் ஓய்வின் பின்பு இரண்டு மாதங்கள் அந்த வெற்றி



பிரலி ஜெனாட

டத்தை நிரப்ப முடியாமல் பதில் நியமன அதிகாரியே கடமையாற்றும் நிலைமை ஏற்பட்டது. அந்த இடத்திற்கு கரும் போட்டி நிலவியதனால் இன்றுதான் ஒருவர் நிரந்தரமாக நியமிக்கப்பட்டுள்ளார்.

இதேநேரம் வடக்கு மாகாணக் கல்வி அமைச்சில் யாழ்ப்பாணம் மற்றும் வடமராட்சி வலயங்களில் கல்வி நிர்வாக சேவை தரம் 01இல் இரு அதிகாரிகள் உள்ளனர். (தமிழ்மாறன், ஞானசுந்தரம்) இதே நேரம் மேலும் நான்கு பேர் தரம் 1ஐ பெறுவதற்கான தகுதியைப் பெற்ற உத்தியோகத்தார்களும் உள்ளனர்.

யாழ்ப்பாணம் கல்வி வலயப் பணிப்பாளர் புதவிக்குமற்றுமோர் அதிகாரியான குயின்ரஸ் கரும் முயற்சி செய்த சமயம் குயின்ரஸ் தற்போது வலயக் கல்விப் பணிப்பாளர் என்னும் தரத்திற்கு மேற்பட்ட பணியான மேலதிக மாகாண கல்விப் பணிப்பாளர் நிலையில் இருப்பதனால் கீழ் நிலைப் பதவியைக் கோர முடியாது என்ற சர்ச்சையின் மத்தியில் அந்தச் சந்தர்ப்பம் மறுக்கப்பட்டது. அது சரி எனில் அவ்வாறான ஒரு மேல் நிலைப் பதவியான மேலதிக மாகாணக் கல்விப் பணிப்பாளர் புதவி தற்போதைய மன்னார் வலயக் கல்விப் பணிப்பாளருக்கு எந்தவொரு நேர்முகத் தேர்வும் இன்றி நேரடியாக வழங்கப்பட்டுள்ளது. இவரை விட 5 மூத்த அதிகாரிகள் இருந்தபோதும், அவர்களின் ஒப்புதல் இன்றி இந் நியமனம் வழங்கப்பட்டமை கல்வி அமைச்சிற்குள் என்னவோ நடக்கின்றது, மர்மமாய் இருக்கின்றது என சில அதிகாரிகள் முணுமுணுக்க வைத்துள்ளது.

இந்த விடயங்கள் தொடர்பில் அதிகாரிகளின் பதில்

இரண்டு மாதமாக தீர் ஆராய்ந்து சட்ட ஆலோசனை பெறப்பட்டு மூப்பின் பட்டியல்வரை பரிசீலிக்கப்பட்டே நியமனம் வழங்கப்பட்டது. மேலதிக மாகாணப் பணிப்பாளர் விடயத்தில் தற்போது நியமனம் வழங்கப்பட்டுள்ளவரை விடவும் சேவையில் மூத்தவர்கள் நால்வர் இருந்தமையினால் அவர்களை இப் பதவியை பொறுப்பேற்குமாறு கோரிய போது அந்தப் பதவியினை பொறுப்பேற்க தற்போது தமக்கு உசிதம் இல்லை எனத் தெரிவித்தனர். அதன் பின்பேமன்னார் வலயக் கல்விப் பணிப்பாளரைத் தொடர்பு கொண்டு அவருக்கு அந்த நியமனம் வழங்கப்பட்டது.

இதேநேரம் கிளிநொச்சி மாவட்டத்தின் இரண்டாவது வலயத்திற்கான அனுமதி கிடைத்து விட்டது. இந்த இரண்டாவது அலுவலகத்திற்கான ஆளணி அங்கீகாரம் இதுவரை கிடைக்கவில்லை.

இதன் அடிப்படையில் கிளிநொச்சி வடக்கு வலயத்திற்கான தேவையான ஆளணி விவரம் தயார் செய்யப்பட்டு அனுமதிக்காக அனுப்பி வைக்கப்பட்டு விட்டது. அவை கிடைத்தவுடன் கிளிநொச்சி வடக்கு கல்வி வலய நடவடிக்கைகள் தனியாக ஆரம்பிக்கப்பட்டு தனியான வலயக் கல்விப் பணிப்பாளரும் நியமிக்கப்படுவார் எனத் தெரிவிக்கின்றனர்.

இவ்வாறு கல்வித் திணைக்கள உயர் மட்ட புதவியில் மாற்றங்களும் வெற்றிடமும் உள்ள காலத்தில் மற்றும் ஒரு மூத்த அதிகாரி தன்னை வடமராட்சி கல்வி வலயத்திற்கு நியமிக்குமாறு கோரியுள்ளார். அவ்வாறு கோரும் அதிகாரி சேவை மூப்புப் பட்டியலில் தற்போது வழங்கப்பட்டவரைவிட முன்னால் இருப்பதனால் அந்த இடத்தை வழங்க வேண்டிய கட்டாயம் நியமன அதிகாரிக்கு ஏற்பட்டுள்ளது. அந்த நியமனத்தைக் கோருகின்ற அதிகாரி தற்போது இரு



யாழ் கல்வி வலயப் பணிப்பாளர் மு. இராதாகிருஷ்ணன்

வலயங்களின் பணியை நிறைவேற்றுவதனால் உடனடியாக அந்த நியமனம் அவருக்கு வழங்கப்படாதபோதும் அடுத்த மாதம் வழங்கப்படலாம் என்றே தெரிகின்றது.



வடக்கு மாகாண மேலதிக கல்விப் பணிப்பாளர் குயின்ரஸ்

ஏற்பட்டுள்ளது.

பதில் உத்தியோகத்தார்களின் பெயரில் நியமனக் குளறுபடியா?

வலயக் கல்விப் பணிப்பாளர் நியமனம் என்பது நேர்முகத்தேர்வின் அடிப்படையில் அல்லது கல்வி நிர்வாக சேவையில் தரம் 1 இல் உள்ள அதிகாரிகளின் மூப்பின் அடிப்படையில் நியமிக்கப்படலாம். மூப்பில் உள்ளவர் அந்த இடத்தை விரும்பாத பட்சத்தில் அடுத்த படிமுறையில் உள்ளவருக்கு வழங்கப்படும் என்பதுதான் நிபந்தனை. என்றபோதும் இதிலும் குளறுபடி ஏற்படத் தவறுவது கிடையாது.



நேர்முகத் தேர்வும் இன்றி நேரடியாக மேலதிக மாகாண கல்விப் பணிப்பாளர் நியமனம் 5 மூத்த அதிகாரிகள் இருந்தபோதும் இவர்களின் ஒப்புதல் இன்றி வழங்கப்பட்டதா?

(திருமதி.ராஜசீலன், செல்வன், வலன்டைன்). இருந்த போதும் வெற்றிடங்கள் மட்டும் நிரப்புவது காலம் கடத்தப்படும் - இழுத்தடிக்கப்படும் - ஒன்றாகவே உள்ளது.

வீனாகும் மாணவரின் கல்வி மாற்று வழிமுறை நாடுவோம்!

“மேலைத்தேய வளர்ச்சியடைந்த நாடுகள் இலகுவாக இந்தப் பிரச்சினைக்கு இணைய வழிக் கல்வியை மேம்படுத்தியதன் மூலமாக தீர்வு கண்டுள்ளன. இலங்கையைப் பொறுத்தவரையில் இன்னமும் பல இடங்கள் இணைய ஆற்றல் எல்லைக்கு (internet coverage) அப்பா இருப்பதுடன் பல வறிய மாணவர்கள் இலத்திரனியல் உபகரணங்களைப் பயன்படுத்தி கல்வியை பெறும் வசதி அற்றும் இருக்கிறார்கள்.”



2020 பெப்ரவரி இலங்கையில் கொரோனாத்தாக்கம் அதிகரித்ததைத் தொடர்ந்து கடந்த 14 மாதங்களுக்கு மேலாக அரசாங்கப் பாடசாலைகள் பெரும்பாலான சந்தர்ப்பங்களில் மூடக்கிடக்கின்றமையையும் முறையான கல்விச் செயற்பாடுகள் இன்றி மாணவர்கள் வகுப்பேற்றப்படுகின்றமையையும் காணக்கூடியதாக உள்ளது.

இந்த நிலையானது இந்த வருடம் சீராகும் என்று எதிர்பார்க்கப்பட்ட போதும் கீழ் குறிப்பிடப்பட்டுள்ள 3 முக்கிய காரணங்களினால் பின்னடைவு கண்டுள்ளது என்பதுடன் இன்னமும் சில வருடங்களுக்கு இதேநிலை தொடரக்கூடிய ஆபத்தான நிலையும் ஏற்பட்டுள்ளது.

1. தடுப்பூசி வழங்குவதில் ஏற்பட்ட தாமதம்:-

தடுப்பூசி இந்த வருட ஆரம்பத்தில் கிடைக்கும் என்று எதிர்பார்க்கப்பட்டபோதும் இலங்கை ஏனைய பல நாடுகளுடன் ஒப்பிடும்போது தடுப்பூசிகளைப் பெற்றுக் கொள்ள உரிய முன்னடவடிக்கை எடுக்கத் தவறியதால் அந்நடவடிக்கை தாமதமாக ஆரம்பிக்கப்பட்டுள்ளதுடன் மெதுவாக



வழங்கப்படுகிறது. இந்த நிலையில் குடித்தொகையில் நோய்எதிர்ப்பு சக்தியை உருவாக்கும் நிலையை அடைவதற்குத் தேவையான அளவு தடுப்பூசிகளை வழங்குவதற்கு பல மாத காலம் செல்லும்.

2. வைரஸ் உருமாற்றத்தினால் ஏற்பட்டுள்ள பின்னடைவு:-

ஆரம்பத்தில் கொரோனா வைரஸ் சிறுவர்கள் மத்தியில் பாரிய அளவில் தாக்கத்தை ஏற்படுத்தாது என்று கருதப்பட்டதுடன் தடுப்பூசிகளும் வளர்ந்தவர்களை இலக்கு வைத்தே தயாரிக்கப்பட்டன. ஆனால் உருமாற்றம் பெற்று தற்போது நாட்டில் பரவி வரும் வைரஸ் சிறுவர்களையும் தாக்கும் வல்லமை கொண்டதாக இருப்பதனால் பாடசாலை வகுப்பறைச் சூழல் போன்ற ஒன்றுகூடல்களை மாணவர்கள் தவிர்க்க வேண்டிய நிலை ஏற்பட்டுள்ளது.

3. சமூகப் பரவல் நிலையினால் ஏற்பட்டுள்ள பின்னடைவு:-

ஆஸ்திரேலியா மற்றும் நியூசிலாந்து போன்ற கொரோனாவை வெற்றிகரமாக கட்டுப்படுத்திய நாடுகளுடன் ஒப்பிடும்போது இலங்கை வெளிநாட்டில் இருந்து வரும் நோய்த் தொற்றையும் உள்ளூரில் பரவி வரும் நோய்த்தொற்றையும் கட்டுப்படுத்தத் தவறிவிட்ட நிலையில் சமூகப்பரவல் நிலை ஏற்பட்டுள்ளது. இந்த நிலையில் இருந்து மீள்பல மாத காலம் செல்லும்.

இவற்றின் காரணமாக நீண்ட காலம் பாடசாலைகள் மூடி இருக்கப் போகும் நிலையில் மாணவர்களின் உடல், உள் நலன்களைப் பேணும் ஆலோசனைகளுக்கு அப்பால் மாணவர்களின் கல்விச் செயற்பாடுகளை மீண்டும் முன்னெடுப்பது எப்படி என்பதைத் தீவிரமாக சிந்திக்க வேண்டிய கட்டா

யம் உருவாகியுள்ளது.

மேலைத்தேய வளர்ச்சியடைந்த நாடுகள் இலகுவாக இந்தப் பிரச்சினைக்கு இணைய வழிக் கல்வியை மேம்படுத்தியதன் மூலமாக தீர்வுகண்டுள்ளன. இலங்கையைப் பொறுத்தவரையில் இன்னமும் பல இடங்கள் இணைய ஆற்றல் எல்லைக்கு (internet coverage) அப்பால் இருப்பதுடன் பல வறிய மாணவர்கள் இலத்திரனியல் உபகரணங்களைப் பயன்படுத்தி கல்வியை பெறும் வசதி அற்றும் இருக்கிறார்கள். இதன் காரணமாக இணைய வசதிகள் உருவாகுவதற்கு முன்னர் வகுப்பறைகளுக்கு வராமல் மாணவர்கள்தொலைநிலைக்கல்விபெறுவதற்குரிய முறைகளை - குறிப்பாக அஞ்சல் வழிக் கல்வி முறை என்பது - அமுல்படுத்துவதில் சிரமங்கள் இருந்தாலும் அனைத்து மாணவர்களும் பாகுபாடின்றி கல்வியைப் பெறுவதற்கு உரிய வழியாக அதனைப் பரிசீலிக்க வேண்டிய தேவை ஏற்பட்டுள்ளது.

இந்த முறையின்படி வாராவாரம் ஆசிரியர்கள் பாடங்களுக்குரிய வினாக்கொத்தை மாணவர்களுக்கு அனுப்புவார்கள். மாணவர்கள் பாடப்புத்தகங்களை படித்து வினாக்கொத்துக்குரிய பதிலை சுய முயற்சியினால் எழுதி அனுப்புவதுடன், ஆசிரியர்கள் பதில்களுக்குரிய பின்னூட்டங்களைத் திருத்தி அனுப்புவார்கள்.

அசாதாரண சூழ்நிலையில் தியாக சிந்தையுடைய ஆசிரியர்கள் சிரமம் பாராது இந்தப் பணியை செய்ய முன்வருவார்கள் என்று எதிர்பார்க்கலாம்.

கல்வி அமைச்சு ஒவ்வொரு பாடத்துக்கும் ஆசிரியர் குழுக்களை அமைத்து நாடளாவிய ரீதியில் செயல்படுத்தக் கூடிய வகையில் பாடத்திட்டத்தின்படி வாராவாரம் அனுப்பக்கூடிய வினாக்கொத்துக்களையும் பதில்களையும் தயாரித்துக் கொடுத்தால் இதை இலகுவாக அமுல்படுத்தலாம்.

தபால் சேவைகள் சீராக இயங்காத இடங்களில் பாடசாலைகளில் பெட்டிகளை வைப்பதன் மூலம் மாணவர்கள் தமது கேள்வி பதில்களை பெற்றுக் கொள்ள முடியும்.

பழைய மாணவர் சங்கங்களும் ஏனைய நலன்விரும்பிகளும் கேள்விக்கொத்துகளை அச்சடிப்பது போன்ற மேலதிக செலவுகளைப் பொறுப்பெடுப்பதன் மூலமாகவும் அஞ்சல் வழிக் கல்வியில் சிறப்பாகச் செயல்படும் மாணவர்களுக்கு ஊக்குவிப்பு பரிசுகளை வழங்குவதன் மூலமாகவும் தமது பாடசாலைகளில் கல்வி நிலையை மேம்படுத்த முடியும்.

சுயவிருப்பத்தின் பேரில் மாணவர்கள் கற்க வேண்டிய தேவை இருப்பதனால் பெற்றோர்கள் விட்டிலேயே தமது பிள்ளைகள் அஞ்சல் வழிக் கல்வியை கற்பதற்குரிய வசதிகளை ஏற்படுத்தி அவர்களை ஊக்கப்படுத்த வேண்டும். அதேவேளை அஞ்சல் வழிக் கல்வி மாணவர்கள் சுயமாகக் கல்வி கற்கும் ஆற்றலை மேம்படுத்துவதுடன் இந்த இருண்ட காலத்தில் இருந்து மீண்டு அறிவுடைய எதிர்கால சந்ததியினரை உருவாக்கவும் வழி சமைக்கும். பாதகமான இந்தக் காலகட்டத்தில் கல்விச் சமூகம் மீண்டும் சமூக நிலை ஏற்படும் வரை செயல்படுத்துவதற்கு எனது யோசனை.

முள்ளி வல்லிபுரநாதன் சமுதாய மருத்துவ நிபுணர்



11 ஆயிரம் பேருக்கு ஓரே வாரத்தில் தொற்று!

54 பேர் சாவு

கொழும்பு, மே 05
கடந்த ஒரு வார காலத்தில் 11 ஆயிரம் கொரோனாத் தொற்றாளர்கள் (கொவிட் 19 வைரஸ்) இனங்காணப்பட்டுள்ளதுடன் கொரோனாத் தொற்றுக்கு உள்ளாகி 54 பேர் உயிரிழந்துள்ளனர்.

கடந்த 27 ஆம் திகதி முதல் நாளாந்த தொற்றாளர்களின் எண்ணிக்கை ஆயிரத்தைக் கடந்துள்ளமை குறிப்பிடத்தக்கது.

கடந்த திங்கட்கிழமை மாத்திரம் 1,923 பேருக்கு கொவிட் 19 தொற்று உறுதிப்படுத்தப்பட்டுள்ளதுடன் நாளொன்றுக்கு பதிவான அதிகபட்ச கொரோனா நோயாளர்களின் எண்ணிக்கை இதுவாகும்.

அதனடிப்படையில் இலங்கையில் இதுவரையில் ஒரு லட்சத்து 13 ஆயிரத்து 678 பேருக்கு கொரோனாத் தொற்று உறுதிப்படுத்தப்பட்டுள்ளது.

அவர்களுள் 14 ஆயிரத்து 771 பேர் தொடர்ந்தும் வைத்தியசாலைகளில் சிகிச்சை பெற்று வருகின்றனர்.

மேலும், கொரோனாத் தொற்றுக்குள்ளாகி இதுவரையில் 709 பேர் உயிரிழந்துள்ளனர் என்பது குறிப்பிடத்தக்கது.

அவர்களுள் 449 பேர் ஆண்கள் என்பதுடன் 260 பேர் பெண்கள் எனத் தெரிவிக்கப்படுகின்றது.

உயிரிழந்தவர்களுள் 70 சதவீதமானவர்கள் 60 வயதிற்கு மேற்பட்டவர்கள் எனத் தெரிவிக்கப்படுகின்றது.

தபால் நிலையங்கள் பலவற்றுக்கும் நுட்பு

கொழும்பு, மே 05
கொவிட் - 19 தொற்றுகள் கண்டறியப்பட்டதைத் தொடர்ந்து நாடு முழுவதும் உள்ள நான்கு தபால் நிலையங்கள் மற்றும் 28 துணைத் தபால் நிலையங்கள் மூடப்பட்டுள்ளன.

இதன் காரணமாக தபால் சேவைகளில் தாமதங்கள் ஏற்படாது எனத் தெரிவித்துள்ள தபால் மா அதிபர் ரஞ்சித் ஆரியரத்தன், மூடப்பட்டுள்ள தபால் நிலையங்களில் மாத்திரம் தாமதம் ஏற்படக்கூடும் என்றும் குறிப்பிட்டார்.

கொம்பனித்தெரு, வாழமுத்தோட்டம், ஹோமாகம மற்றும் கொழும்பு - 2 இல் அமைந்துள்ள இறைவரித் திணைக்களத்தில் அமைந்துள்ள நான்கு தபால் நிலையங்களே மூடப்பட்டுள்ளன.

ஓரேநாளில் 104 பேருக்கு நுவரெலியாவில் தொற்று

நுவரெலியா மாவட்டத்தில் 24 மணி நேரத்தில் மாத்திரம் 104 பேருக்கு கொரோனா வைரஸ் தொற்று கண்டறியப்பட்டுள்ளது என கொரோனாத் தடுப்பு செயற்பாட்டு மையம் விடுத்துள்ள அறிக்கையில் தெரிவிக்கப்பட்டுள்ளது.

இதன்படி, ஹற்றன் சுகாதார வைத்திய அதிகாரி பிரிவில் 23 பேருக்கும், வலப்பனை சுகாதார வைத்திய அதிகாரி பிரிவில் 23 பேருக்கும், நுவரெலியா சுகாதார வைத்திய அதிகாரி பிரிவில் 23 பேருக்கும் வைரஸ் தொற்று உறுதிப்படுத்தப்பட்டுள்ளது.

அத்துடன், அம்பகமுல சுகாதார வைத்திய அதிகாரி பிரிவில் ஆறு பேரும், பொகவந்தலாவ சுகாதார வைத்திய அதிகாரி பிரிவில் ஐவரும், டிக்கோயா சுகாதார வைத்திய அதிகாரி பிரிவில் ஐவரும் கொரோனா வைரஸ் தொற்றாளர்களாக அடையாளம் காணப்பட்டுள்ளனர்.

கிணிகத்தேனை, கந்தபளை, நோர்வூட், லிந்துலை மற்றும் ராகலை ஆகிய சுகாதார வைத்திய அதிகாரி பிரிவுகளிலும் தொற்றாளர்கள் அடையாளம் காணப்பட்டுள்ளனர்.

இதேவேளை, கடந்த ஒக்ரோபர் 24ஆம் திகதி முதல் திங்கள் வரை நுவரெலியா மாவட்டத்தில் ஆயிரத்து 684 பேர் கொரோனாவால் பாதிக்கப்பட்டுள்ளனர்.

ஆளும் கட்சி எம்.பி. அங்கஜனின் பசப்பு வார்த்தையால் புதுவருடக் கொடுப்பனவில் ஏமாற்றத்தில் யாழ். மக்கள்

ஜனாதிபதி சட்டத்தரணி சுமந்திரன் சுட்டிக்காட்டு



தெரியாது. அந்தப் பணமும் சமுர்த்திப் பயனாளிகள் வங்கியில் வைப்புச் செய்திருந்த பணத்தில் இருந்தே பெறப்பட்டுள்ளது. இது எதிர்காலத்தில் எவ்வாறு கணக்கிடப்படுமோ தெரியவில்லை. இந்த விடயங்கள் தொடர்பில் மக்களிற்கு வெளிப்படையாக உண்மையை கூற அதிகாரிகள் முன்வரவேண்டும். - என்றார்.

ந.லோகதயாளன். யாழ்ப்பாணம், மே 05
கொவிட் 19 காரணமாகப் பாதிக்கப்பட்ட மக்களிற்கு புதுவருட கால கொடுப்பனவு என யாழ்ப்பாணம் மாவட்டத்திற்கு 74 கோடி ரூபா வழங்கப்படும் என ஆளும் கட்சிநாடாளுமன்ற உறுப்பினர் கூறினார் ஆனாலும் 56 கோடி ரூபா மட்டுமே வழங்கப்பட்டமையால் ஏனைய மக்கள் ஏமாற்றப்பட்டனர் எனக் கூட்டமைப்பின் நாடாளுமன்ற உறுப்பினர் எம். ஏ. சுமந்திரன் தெரிவித்தார்.
அரசால் அறிவிக்கப்பட்ட 5 ஆயிரம் ரூபா கொடுப்பனவு யாழ்ப்பாணம் மாவட்டத்துக்கு ஒரு லட்சத்து 48 ஆயிரத்து 178 குடும்பங்களுக்கு வழங்க அனு

மதிக்கப்பட்டதாக மாவட்ட ஒருங்கிணைப்புக் குழுவின் இணைத்தலைவரும் அரசு நாடாளுமன்ற உறுப்பினருமான அங்கஜன் இராமநாதன் தெரிவித்திருந்தார். ஆனால் கடந்த திங்கள் வரையில் ஒரு லட்சத்து 13 ஆயிரத்து 386 குடும்பங்களிற்கு மட்டுமே விநியோகம் செய்யப்பட்டுள்ளது. இதன் அடிப்படையில் யாழ்ப்பாணம் மாவட்டத்தில் இன்னமும் 34 ஆயிரத்து 792 குடும்பங்களுக்கு வழங்க வேண்டியுள்ளது.
இவற்றின் அடிப்படையில் 74 கோடியே 8 லட்சத்து 90 ஆயிரம் ரூபா அனுமதிக்கப்படுகின்றது எனவும் இதே நாடாளுமன்ற உறுப்பினர் கடந்த 12 ஆம் திகதியே இதனை முகப் புத்தகத்திலும் பதிவேற்றி

யிருந்தார். அதன்போது அனைவருக்கும் முன்பாக அரசாங்கம் உறவுகளைத் தேடி வருவதாக பிரசாரப்படுத்தப்பட்டது. அவ்வாறு நம்ப வைத்த மக்களில் யாழ்ப்பாணம் மாவட்டத்தில் மட்டும் இன்றுவரை 34 ஆயிரத்து 792 குடும்பங்கள் ஏமாற்றப்பட்டுள்ளனர் என்பதனை தெரிவிக்க மறந்து விட்டனர்.
இவ்வாறு ஏமாற்றப்பட்ட மக்களுக்கு வழங்குவதாக வாக்குறுதியளித்த பணத்தில் 17 கோடியே 39 லட்சத்து 60 ஆயிரம் ரூபா பணம் இன்றுவரை பெற்றுக் கொடுக்க முடியவில்லை. இதனை பெற்றுக் கொடுக்க முடியவில்லை என்றபோது எஞ்சிய தொகையான 57 கோடியை பெற்றுக் கொடுத்தோம் என்கின்றனரோ

வவுனியாவில் போக்குவரத்து பஸ்களை வழிமறித்து பொதுச் சுகாதாரப் பரிசோதகர்கள் விசேட சோதனை



கொரோனாத் தொற்று தீவிரம் பெற்றமையையடுத்து வவுனியாவில் பொதுச் சுகாதாரப் பரிசோதகர்கள்

போக்குவரத்து வாகனங்களை வழிமறித்து விசேட சோதனை நடவடிக்கைகளை முன்னெடுத்துள்ளனர். நாட்டில் அதிகரித்துள்ள கொரோனாத் தாக்கம் வவுனியா மாவட்டத்திலும் பாதிப்பை ஏற்படுத்தியுள்ளது. இதனையடுத்து இறுக்கமான சுகாதார நடைமுறைகளைப் பின்பற்றமாறு சுகாதாரப் பிரிவினர் அறிவுறுத்தல்களை வழங்கியுள்ளமையுடன், நேற்று (செவ்வாய்க் கிழமை) காலை 6.30 மணி முதல் விசேட சோதனை நடவடிக்கையிலும் ஈடுபட்டனர்.
இதன்போது வவுனியா - மன்னார் வீதியின் பட்டாணிக் கார், குருமன்காடு ஆகிய பகுதிகளின் வீதிகளுடாகப் பயணித்த பயணிகள் பஸ்கள், ஓட்டோக்கள் மற்றும் ஏனைய வாகனங்கள் என்பவற்றை வழிமறித்து சுகாதார நடைமுறைகள் பின்பற்றப்பட்டுள்ளனவா என்பது தொடர்பாகச் சுகாதாரப் பரிசோதகர்கள் சோதனை நடத்தினர்.


சமூகத்தின் பொது நலன் நோக்கி ஊடகங்கள் பயணிக்க வேண்டும்

இம்தியாஸ் பாக்கிர் மாக்கார் அறிவுரை

ஊடக சமூகமானது தனிப்பட்ட மற்றும் அரசியல் நிகழ்ச்சி நிரல்களைக் கைவிட்டு நமது சமூகத்தின் பொது வானநலனை நோக்கிச் செல்லவேண்டும் என்று ஊக்கிய மக்கள் சக்தியின் நாடாளுமன்ற உறுப்பினர் இம்தியாஸ் பாக்கிர் மாக்கார் வலியுறுத்தியுள்ளார்.
சர்வதேச பத்திரிகை தினத்தை முன்னிட்டு 'சமகால அரசியல் நிலைவரங்களுக்கு மத்தியில் ஊடக சுதந்திரமும் ஊடகங்களின் பெறுப்புகளும்' எனும் கருப்பொருளில் கடந்த திங்கட் கிழமை இலங்கை இளம் ஊடகவியலாளர்கள் சங்கத்தால் இணைய வழிக் கலந்துரையாடலொன்று ஏற்பாடு செய்யப்பட்டிருந்தது.
அதில் உரையாற்றிய இம்தியாஸ் பாக்கிர் மாக்கார் மேலும் கூறியவை வருமாறு -
தனிப்பட்ட மற்றும் அரசியல் நிகழ்ச்சி நிரல்களைக் கைவிட்டு நமது சமூகத்தின் பொதுவான நலனை நோக்கிச் செல்லுமாறு ஊடக சமூகத்தை நான் கேட்டுக்கொள்கிறேன்.
அதிகாரத்தை எதிர்கொண்டு உண்மையைத் தைரியமாகக் கூற ஒரு தளத்தை வழங்குவது முற்போக்கான ஊடக சமூகத்தின் பொறுப்பாகும்.
2002 - 2004 காலப்பகுதியில் நான் ஊடகத்துறை அமைச்சராக இருந்த காலத்தில் என்னால் செயல்படுத்தப்பட்ட சில திட்டங்களை நினைவுபடுத்த விரும்புகிறேன்.
பத்திரிகைக் கல்லூரி நிறுவனம் நிறுவதல், பத்திரிகை முறைப்பாட்டு ஆணைக்குழுவை நிறுவதல், பத்திரிகை ஒன்றியத்தை ஒழித்தல், தண்டனைச் சட்டத்திலிருந்து குற்றவியல் அவதூறு பிரிவை நீக்குதல் ஆகியவை தற்போதும் பொருத்தப்பட்டுள்ளனவையாக இருக்கும் என்று நம்புகின்றேன்.

வரலாறு முழுவதும் நமது சமுதாயத்தில் பிரிவினைவாத சித்தாந்தங்களின் அடிப்படையில் இன மற்றும் மத ரீதியான நம்பிக்கையின்மை, சந்தேகம் மற்றும் மோதல்களைத் தூண்டுவதில் சில ஊடகங்கள் முக்கிய பங்காற்றின என்று கூறலாம். தற்போது ஊடகத்துறையில் மக்கள் எதிர்கொள்ளும் பல்வேறு பிரச்சினைகள் தொடர்பாக அரசாங்கமும் உரிய அமைச்சரும் கவனம் செலுத்தவேண்டும்.
ஊடகவியலாளர்களின் தொழில் பாதுகாப்பு, சுயாதீன ஊடகவியலாளர்களின் விதி மற்றும் கொடுப்பனவுகள், ஊடகவியலாளர்களுக்கு ஓய்வூதியம் வழங்குவதற்கான திட்டத்தை செயல்படுத்துதல், சுயாதீன ஊடகவியலாளர்களுக்கு அடையாள அட்டைகளை வழங்குதல், தனியார் ஊடகவியலாளர்களின் கொடுப்பனவுகளைப் புதுப்பித்தல், பத்திரிகையாளர்களின் தொழில் நிலையை மேம்படுத்துவதற்கான பயிற்சிகளை வழங்கல் ஆகியவை அவற்றில் முக்கியமானவையாகும்.
சில ஊடகங்கள் கொவிட் - 19 நிலைவரத்தை அறிக்கையிடும் விதம் தொடர்பாகச் சமூகத்தில் கடுமையான அதிருப்தி உள்ளது. தனிநபரின் சுயாதீனத்தை அவமரியாதை செய்தல், மனிதநேயம் இல்லாது போதல், ஏற்றுக்கொள்ளப்பட்ட நெறிமுறைகளைப் புறக்கணித்தல், தொழில்முறை அல்லாத அறிக்கையில் போன்ற பல்வேறு குறைபாடுகள் காணப்பட்டன. ஆனால் அறிக்கையில் சார்ந்த அறிவுப்பற்றாக்குறை மற்றும் அறிக்கையில் பயிற்சியின்மை என்பவற்றால் ஊடகவியலாளரை மட்டும் இதற்காகக் குறைகூற முடியாது. அந்த அறிவையும் பயிற்சியையும் அதிகரிப்பது காலத்தின் தேவையாகும்.

தனது தனிப்பட்ட இல்லம் தொடர்பில் ரணில் வெளியாயுத்தியுள்ள தகவல்



கொழும்பு இரண்டு ஜந்தாவது ஓடுங்கையில் அமைந்துள்ள தனது தனிப்பட்ட இல்லம் தொடர்பில் முடிவு செய்வதற்கு காலம் இருப்பதாக முன்னாள் பிரதமர் ரணில் விக்கிரமசிங்க தெரிவித்துள்ளார்.

கட்சியின் செயற்பாட்டாளர்களுடன் நடத்திய கூட்டம் ஒன்றின்போது அவர் தமது கருத்தை வெளியிட்டார். ரணில் விக்கிரமசிங்க தனது தனிப்பட்ட இல்லத்தை கொழும்பின் ரோயல் கல்லூரிக்கு நன்கொடையாக அளித்தார் என ஊடகங்களில் செய்திகள் வெளியாகியிருந்தன.
இது தொடர்பிலேயே ரணில் விக்கிரமசிங்க தமது கருத்தை வெளியிட்டார். தாம் இன்னும் குறித்த இல்லத்தில் வாழ்ந்து வருவதால் அது தொடர்பில் சிந்திக்க நேரம் இருக்கிறது என்று அவர் குறிப்பிட்டார்.

புற்றுநோய் மூலக்கூறுடங்கிய தே.எண்ணெய் மன்னாரில் வார்த்தக நிலையங்களில் விற்பனை

புற்றுநோயை ஏற்படுத்தக் கூடிய மூலக்கூறு காணப்படுவதாகக் கண்டறியப்பட்டு அரசாங்கத்தால் தடை செய்யப்பட்ட தேங்காய் எண்ணெய் மன்னார் மாவட்டத்தில் உள்ள சில வார்த்தக நிலையங்களில் தொடர்ச்சியாக விற்பனை செய்யப்பட்டு வருகின்றன என மக்கள் விசனம் தெரிவித்துள்ளனர்.
இந்த நிலையில் குறித்த எண்ணெய் விற்பனையை உடனடியாக நிறுத்துமாறும் அவ்வாறு தொடர்ச்சியாக விற்பனை மேற்கொள்ளும் பட்சத்தில் விற்பனை செய்யும் கடை உரிய நமையாளர்கள் உட்பட விற்பனை முகவர்கள் மீது சட்ட நடவடிக்கை மேற்கொள்ளப்படவுள்ளதாகவும் தெரிவிக்கப்பட்டுள்ளது.
எனவே மக்களும் தேங்காய் எண்ணெய் கொள்வனவில் ஈடுபடும் போது அவதானமாகச் செயற்படுமாறும் கோரிக்கை முன்வைக்கப்பட்டுள்ளது.

ஏப்ரலில் 1,959 வீதி விபத்துக்கள்: 205 பேர் பலி 1,254 பேர் காயம்

கொழும்பு, மே 05
நாட்டில் கடந்த ஏப்ரல் மாதம் பதிவான வீதி விபத்துக்கள் காரணமாக 205 பேர் உயிரிழந்துள்ளனர் எனப் பொலிஸார் உறுதிப்படுத்தியுள்ளனர்.
அதே நேரம் குறித்த காலக் கட்டத்தில் 1,959 வீதி விபத்துக்கள் இடம்பெற்றுள்ளமையுடன், அதில் சிக்குண்டு காயமடைந்தவர்களின் எண்ணிக்கையும் 1,254 ஆக பதிவாகியுள்ளது.
இந்த ஆண்டில் அதிகளவான விபத்துக்

கள் ஏப்ரல் மாதத்திலேயே இடம்பெற்றுள்ளமையுடன், அவற்றில் பெரும்பாலான விபத்துக்கள் மேல் மாகாணத்தில் பதிவாகியுள்ளன.
அதன்படி மேல் மாகாணத்தில் 768 விபத்துக்களும், வடமேல் மாகாணத்தில் 238 விபத்துக்களும் இடம்பெற்றுள்ளன.
ஓட்டுமொத்தமாக கடந்த ஏப்ரல் மாதத்தில் மோட்டார் சைக்கிள் மற்றும் ஓட்டோக்களே அதிகளவில் விபத்தில் சிக்குண்டுள்ளன எனவும் பொலிஸார் கூறியுள்ளனர்.

இணையம் கூறும் ஆயுர்வேத மருந்துகளை கொரோனாவுக்குப் பயன்படுத்தவேண்டாம்

கொழும்பு, மே 05
இணையத் தளங்களில் முன்னெடுக்கப்பட்டுவரும் கொவிட் 19 வைரஸ் தொற்றுக் கான ஆயுர்வேத மற்றும் சுதேச மருந்து வகைகளைப் பயன்படுத்த வேண்டாம் என சுதேச வைத்திய மேம்பாட்டு கிராமிய மற்

றும் ஆயுர்வேத வைத்தியசாலை மற்றும் சமுதாய சுகாதார இராஜாங்க அமைச்சு அறிவித்துள்ளது.
இதுதொடர்பாக அந்த அமைச்சின் செயலாளர் குமாரி வெளியிட்டுள்ள ஊடக அறிக்கையில் இவ்வாறு கூறப்பட்டுள்ளது.

அரசியல் ரீதியிலான தீர்மானங்கள் கொவிட் கட்டுப்படுத்தலில் வேண்டாம்

ஜே.வி.பி. வலியுறுத்தல்



துவதாக மக்கள் விடுதலை முன்னணியின் (ஜே.வி.பி.) முன்னாள் நாடாளுமன்ற உறுப்பினர் வைத்தியர் நளிந்த ஜயதிஸ்ஸ தெரிவித்தார்.

ஜே.வி.பி. தலைமையகத்தில் கடந்த திங்கட்கிழமை நடைபெற்ற ஊடகவியலாளர் சந்திப்பில் இதனைத் தெரிவித்த அவர் மேலும் கூறுகையில் -

ஏப்ரல் 8 ஆம் திகதி இலங்கையில் புதிய வகை வைரஸ் ஸ்ரீ ஜயவர்தனபுர பல்கலைக்கழகத்தால் இனங்காணப்பட்டு சுகாதார அமைச்சிற்கும் அரசாங்கத்துக்கும் அறிவிக்கப்பட்டது.

அறிவிப்பு கிடைத்த பின்னர் அது தொடர்பில் அரசாங்கம் என்ன நடவடிக்கைகளை முன்னெடுத்தது? இந்த வைரஸ் தாக்கத்தால் இளைஞர்கள் பலரும் பாதிக்கப்பட்டுள்ளனர்.

தற்போது நிலைமை தீவிரமடைந்துள்ளது. எனவே இனியாவது இந்த விடயத்தில் அரசியல் தலைபுகளுடன் தீர்மானங்களை எடுக்காமல், தொற்று நோயியல் பிரிவின் பிரதானிகள்

உள்ளிட்ட சுகாதார தரப்பினர் அடங்கிய குழுவிடம் தீர்மானம் எடுக்கும் பொறுப்பை ஒப்படைக்குமாறு வலியுறுத்துகின்றோம். தொற்று நோய்ப் பிரிவு என்பது அரசாங்கத்திற்கு ஏற்ப செயற்படுவதல்ல. அதனை சுயாதீனமாக இயங்குவதற்கு இடமளிக்க வேண்டும்.

தற்போது கொவிட் கட்டுப்பாட்டு இராஜாங்க அமைச்சராக நியமிக்கப்பட்டுள்ள சுதர்ஷினி பெர்னாண்டோவுள்ளே துறையில் விசேட நிபுணத்துவம் உடையவராவார். ஆனால் அவரால் முன்வைக்கப்படுகின்ற யோசனைகள் ஏனைய அரசியல் வாதிகளால் தோற்கடிக்கப்பட்டுள்ளன. இவ்வாறான செயற்பாடுகளால் தான் அதிர்வுபட்டிருப்பது என்று என அவர் ஊடகங்களுக்குத் தெரிவித்துள்ளார்.

இது இவ்வாறிருக்க, இராணுவத்தளபதி அரசாங்கத்தின் பேச்சாளரைப் போன்று செயற்பட்டுக் கொண்டிருக்கின்றார். உண்மையில் இராணுவத் தளபதிக்கு உயர் மட்டத்திலுள்ள பாதுகாப்பு பிரதானியான ஜனாதிபதி கோட்டாபய ராஜபக்ஷவே அவருக்கு உத்தரவிடுகின்றார். எனவே இராணுவத் தளபதியை அவருக்குரிய பணியில் மாத்திரம் ஈடுபடுமாறு கேட்டுக் கொள்கின்றோம்.

கொவிட் கட்டுப்பாடு தொடர்பான தீர்மானங்களை எடுப்பதற்கு தொற்று நோயியல் நிபுணர்கள் அடங்கிய முன்னிலை சுகாதார அதிகாரிகளை உள்ளடக்கிய பொறிமுறையொன்று ஸ்தாபிக்கப்பட வேண்டும். இதனையே முதலாம் அலை ஏற்பட்ட காலத்திலிருந்து வலியுறுத்திக் கொண்டிருக்கின்றோம். நிலைமை தீவிரமடைந்துள்ள இந்தச் சந்தர்ப்பத்தில் கூட 24 மணித்தியாலங்களுக்குள் முடிவுகளைப் பெற்றுக் கொள்ளக் கூடியவாறு பி.சி.ஆர். பரிசோதனைக் கட்டமைப்பு உருவாக்கப்படவில்லை.

இது மாத்திரமின்றி மேலதிக ஓட்சிசன் உற்பத்தி, தீவிர சிகிச்சை பிரிவுகளின் எண்ணிக்கையை அதிகரித்தல் உள்ளிட்ட சகல விடயங்களிலும் அரசாங்கம் முறையான தீர்வுகளை எடுக்க வேண்டும். அத்தோடு தொற்று நோயியல் நிபுணர்கள் உள்ளடங்கிய சுகாதாரத் தரப்பினர் அடங்கிய குழுவொன்றிடம் கொவிட் தொடர்பான தீர்மானங்களை எடுப்பதற்கான பொறுப்பை ஒப்படைக்குமாறு மீண்டும் மீண்டும் வலியுறுத்துகின்றோம். - என்றார்.

கொவிட் தொற்றைக் கட்டுப்படுத்த அரசுக்கு ஆதரவு வழங்கத் தயார்

ஐக்கிய மக்கள் சக்தி தெரிவிப்பு



நாட்டில் நடந்துவரும் கொவிட் தொற்று நோயை முடிவுக்குக் கொண்டுவர அரசாங்கத்துக்கு ஆதரவு வழங்குவதாக ஐக்கிய மக்கள் சக்தி தெரிவித்துள்ளது.

கொவிட் தொற்று நோய் பரவுவதைத் தடுக்க அரசாங்கம் எடுக்கும் எந்தவொரு நல்ல நடவடிக்கையையும் தாம் ஆதரிக்கப்போவதாக கட்சியின் தேசிய அமைப்பாளர் திஸ்ஸ அத்தநாயக்க கடந்த திங்கட்கிழமை இடம்பெற்ற செய்தியாளர் சந்திப்பின்போது தெரிவித்தார்.

அரசாங்கம் இதுவரை தமது ஆதரவைக் கோரவில்லை. ஆனால் ஒரு பொறுப்பான எதிர்க்கட்சியாக அரசாங்கத்தை ஆதரிக்க தாம் தயார். தற்போதைய தொற்று நோயிலிருந்து அரசியல் நன்மைகளைப் பெற தாம் முயற்சிக்கப்போவதில்லை என்றும் அவர் தெரிவித்தார்.

அரசாங்கத்திற்கு எதிராக தாம் எந்த நேரத்திலும் வீதிகளில் இறங்கலாம். ஆனால் நாட்டின் தற்போதைய நிலைமையைக் கருத்தில் கொண்டு அதை செய்யப்போவதில்லை என்று அவர் கூறினார்.

எந்த விமர்சனத்தை முன்வைக்கிறோமோ அது விரோதங்களை நோக்கமாகக் கொண்டதாக இருக்காது. ஆனால் நாட்டைச் சரியான பாதையில் கொண்டு செல்வதை மட்டுமே நோக்கமாகக் கொண்டது என்று அத்தநாயக்க கூறினார்.

தற்போதைய மூன்றாவது அலைக்கு அரசாங்கமே பொறுப்பேற்க வேண்டும். குறிப்பாக சமீபத்திய பண்டிகை காலங்களில், மக்கள் பின்பற்ற வேண்டிய சரியான சுகாதார வழிகாட்டுதல்களை அறிமுகப்படுத்த அரசாங்கம் தவறிவிட்டது. மேலும், வெளிநாட்டினருக்கான தனிமைப்படுத்தப்பட்ட அறிவுறுத்தல்களை வழங்குவதற்கான முடிவும் ஒரு தவறு என்றும் அத்தநாயக்க குறிப்பிட்டார்.

பொலிஸார் எனக்கூறி நகைகள் திருட்டு

வவுனியாவில் சம்பவம்

வவுனியாவின் இருவேறு பகுதிகளில் பொலிஸார் எனத் தெரிவித்து 30 பவுண் நகைகள் திருடப்பட்டுள்ளன.

கடந்த திங்கட்கிழமை வவுனியாநகர் மற்றும் தேக்க வத்தை பகுதிகளில் உள்ள வீடுகளுக்குச் சென்ற இனம் தெரியாத நபர்கள் தங்களைப் பொலிஸார் எனக் கூறியுள்ளனர்.

பின்னர் வீட்டில் சோதனை செய்வது போல பாசாங்கு செய்துவிட்டு இரு வீடுகளில் இருந்தும் 30 பவுண் தங்க ஆபரணங்களைப் களவாடிக் கொண்டு தப்பிச் சென்றுள்ளனர்.

இது தொடர்பாக வவுனியா பொலிஸாருக்கு முறைப்பாடுகள் கிடைக்கப்பெற்ற நிலையில் பொலிஸார் விசாரணைகளை முன்னெடுத்து வருகின்றனர்.

சுவாச நோய் மற்றும் பிற சிக்கல்கள் போன்றவற்றுக்கு பயன்படுத்தப்படும் மருந்துகளுக்கு கரும் பற்றாக்குறை

மக்கள் விடுதலை முன்னணி தகவல்

கொவிட் தொடர்பான சுவாச நோய்கள் மற்றும் பிற சிக்கல்கள் போன்ற நோய்களுக்கு பயன்படுத்தப்படும் மருந்துகளுக்கு பற்றாக்குறை இருப்பதாக மக்கள் விடுதலை முன்னணி இன்று வெளியிட்டுத் தியுள்ளது.

எனவே இந்த விடயத்தில் அரசாங்கம் உடனடியாக கவனம் செலுத்த வேண்டும் என்று ஜே.

வி.பியின் முன்னாள் நாடாளுமன்ற உறுப்பினர் நளிந்த ஜயதிஸ்ஸ கடந்த திங்கட்கிழமை இடம்பெற்ற செய்தியாளர் சந்திப்பின்போது தெரிவித்தார்.

சில நோய்களுக்குப் பயன்படுத்தப்படும் மருந்துகளுக்குப் பற்றாக்குறை உள்ளது. இதன் காரணமாக சுவாச நோய்கள் மற்றும் பிற சிக்கல்களுக்குப் பயன்படுத்தப்படும் மருந்துகள் குறுகிய காலத்துக்கு மாத்திரமே வழங்கப்படுகின்றன.

கொவிட் தொடர்புடைய பிற நோய்களுக்குப் பயன்படுத்தப்படும் மருந்துகளிலும் பற்றாக்குறை உள்ளது. எனவே அரசாங்கம் இந்த விடயத்தில் தனது கவனத்தை அவசரமாக செலுத்த வேண்டும் என்று நளிந்த ஜயதிஸ்ஸ கோரிக்கை விடுத்துள்ளார்.

தீனம் ஒரு

விவசாயத் தகவல்

முன்னைய காலத்தில் எமது விவசாயிகள் காலநிலையை அறிந்து கொள்ள வான் நட்சத்திரங்களையும் அதன் கோலங்களையும் அவதானித்து எதிர்வு கூறினார்கள் காலநிலை மாற்றத்தினால் வானம் பார்த்து விவசாயம் செய்வது என்பது பொய்த்துப் போய்விட்டது. செய்மதிகள் நவீன தொழில்நுட்பங்கள் தற்போது கைபேசிகளில் காலநிலைத் தகவல்களை பெறக்கூடிய நிலை வந்துவிட்டது. இந்திய ஆய்வு நிலையங்களது தகவல்களை அடிப்படையாகவும் பிற நாட்டினது ஆய்வு நிலைய தகவல்களையும் அடிப்படையாகக் கொண்டு தற்போது இலங்கையில் வளிமண்டலவியல் திணைக்களத்தினால் வானிலை மற்றும் காலநிலைத் தகவல்கள் தினமும் வழங்கப்படுகின்றது.

1. தினம் தினம் தகவல்கள்
2. மூன்று தினங்களுக்கு ஒரு முறை
3. ஒன்பது தினங்களுக்கு ஒரு முறை
4. மாதம் ஒரு முறை
5. காலபோகத்துக்கு ஒரு முறை என்ற வகையில் தகவல்கள் வழங்கப்படுகிறது.

இந்த தகவல்களை www.meteo.gov.lk எனும் இணையதளத்திலிருந்து பெற்றுக்கொள்ள முடியும் மழைகூறாவளிவெப்ப நிலை, காற்று போன்ற தகவல்களை இவ் இணைய தளத்திலிருந்து பெற்றுக் கொள்ள முடியும்

ர.ரஜீவன் - விவசாய பட்டதாரி

2020 ஆண்டு நடைபெற்ற (க.பொ.த) உயர்தரப் பரீட்சையின் பெறுபெறுகள் இணையவழியில் நேற்றைய தினம் வெளியாகியது. இதில் இதுவரை எமக்குக் கிடைத்தவை:-

உயிரியல் விஞ்ஞானம் (புதிய பாடத்திட்டம்)			
மாவட்டம்	முதலாம் இடம்	02ஆம் இடம்	03ஆம் இடம்
யாழ்ப்பாணம்	க.கவினா (3ஏ) (தேசிய இடத்தில் 17ஆம் இடம்) (மீச்சாலை வீரசிங்க மத்திய கல்லூரி)	அவனிகா (3ஏ) (வேம்பழ மகளிர் கல்லூரி)	சுயாயினி (3ஏ) (வேம்பழ மகளிர் கல்லூரி)
முல்லைத்தீவு	பி.சேதுராசுவன்	வி.கௌம்சிகா (புதுக்குடியிருப்பு மத்திய கல்லூரி)	
கிளிநொச்சி	பா.சிவேதா (2ஏ, சி) (முருகானந்தா கல்லூரி)	எஸ்.கௌதமன் (2ஏ, மி) (கிளிநொச்சி மாகா வித்தியாலயம்)	எம்.பலராம் (2ஏ, மி) (கிளிநொச்சி மாகா வித்தியாலயம்)

கணிதம்		
மாவட்டம்	முதலாம் இடம்	03ஆம் இடம்
யாழ்ப்பாணம்	த.சுந்தர்பவன் (3ஏ) (தேசிய இடத்தில் 1ஆம் இடம்) (சாவகச்சேரி இந்துக் கல்லூரி)	எஸ்.தமிரவரன் (3ஏ) (மகாஜனாக் கல்லூரி கல்லூரி)
முல்லைத்தீவு	ஆ.சுபதர்சனா (3ஏ) (புதுக்குடியிருப்பு மத்திய கல்லூரி)	
கிளிநொச்சி	ச.வைஸ்னவி (3ஏ) (கிளிநொச்சி மகா வித்தியாலயம்)	சு.சிவனுயன் (2ஏ, மி) (கிளி. ம.வி)

வர்த்தகப் பிரிவு			
மாவட்டம்	முதலாம் இடம்	02ஆம் இடம்	03ஆம் இடம்
முல்லைத்தீவு	கு.சந்திரவதனன் (புதுக்குடியிருப்பு மத்திய கல்லூரி)		
கிளிநொச்சி	ம.பர்சிகா (3ஏ) (புனித திரேசா பெண்கள் கல்லூரி)	செ.புவன்சா (3ஏ) (உருத்திரபுரம் மகா வித்தியாலயம்)	கே.கிருசா (3ஏ) (கிளிநொச்சி மத்திய மகா வித்தியாலயம்)

கலைப்பிரிவு - (புதிய பாடத்திட்டம்)		
மாவட்டம்	முதலாம் இடம்	02ஆம் இடம்
யாழ்ப்பாணம்	கு.நிலானி (3ஏ) (சாவகச்சேரி இந்துக் கல்லூரி)	வ.சுமித்திரா (3ஏ) (கொக்குவில் இந்து கல்லூரி)
முல்லைத்தீவு		செ.சுபிகா (3ஏ) (புதுக்குடியிருப்பு மத்திய கல்லூரி)
கிளிநொச்சி	ம.கஜலக்சி (3ஏ) (முழுங்காவில் மகா வித்தியாலயம்)	யோ.கஜனிகா (3ஏ) (வேரவில் இந்து மகா வித்தியாலயம்)

வாழ்வக மாணவி சாதனை

சுன்னாகம் சபாபதிப்பிள்ளை வீதியில் அமைந்துள்ள விழிப்புல வலுவழிநேதார் வாழ்வகத்தில் தங்கியிருந்து கல்வி பயிலும் செல்வி ஜெயராசன் லோகேஸ்வரி, கடந்த 2020ஆம் ஆண்டு நடைபெற்ற ஜி.சீ.ஈ. உயர்தரப் பரீட்சையில் சாதனை படைத்துள்ளார். முற்றாகப் பார்வையற்ற இவர், கலைப்பிரிவில் 2 ஏ, 1 பி சித்தி பெற்று சாதனை நிகழ்த்தியுள்ளார்.

தமிழ், இந்து நாகரிகம் ஆகிய பாடங்களுக்கு 'ஏ' சித்தியும், அரசறிவியல் பாடத்துக்கு 'பி' சித்தியும் பெற்றுள்ள இவர், மாவட்ட ரீதியில் 38 ஆவது இடத்தைத் தனதாக்கிக்கொண்டுள்ளார். அங்கக் குறைவு ஆற்றல் வெளிப்பாட்டுக்குத் தடையில்லை என்பதை மீண்டும் ஒரு தடவை நிரூபித்துள்ளார் செல்வி லோகேஸ்வரி. இவரோடு இப் பரீட்சைக்குத் தோற்றிய செல்வி நகுலேஸ்வரன் டல்சிகா 2 சி, 1 என் சித்தி பெற்றுள்ளார்.



உயிரியல் தொழில் நுட்பம்	
மாவட்டம்	முதலாம் இடம்
யாழ்ப்பாணம்	க.மதுஜா (யாழ்.இந்து மகளிர் கல்லூரி)
கிளிநொச்சி	வி.தமிழ்மாறன் (ஏ, 2ஏ) (கிளி இந்துக் கல்லூரி)

ரிஷாத் பதியுதீன் சபைக்கு அழைத்து வரப்படவில்லை



பயங்கரவாதத் தடைச் சட்டத்தின் கீழ் கைது செய்யப்பட்டு, தடுப்புக் காவலில் வைக்கப்பட்டுள்ள அகில இலங்கை மக்கள் காங்கிரஸின் தலைவரும் நாடாளுமன்ற உறுப்பினருமான ரிஷாத் பதியுதீன் நாடாளுமன்ற அமர்வுகளில் கலந்து கொள்ள சபாநாயகர் ஒப்புக் கொண்ட போதிலும், அவர் நாடாளுமன்றத்துக்கு நேற்று அழைத்து வரப்படவில்லை என்று எதிர்க்கட்சி பிரதம கொறடா லக்ஸ் மன் கிரியெல்ல குற்றஞ்சாட்டினார். கொரோனா அவசரகால நிலைமை தொடர்பான முழுநாள் விவாதம், சபாநாயகர் மஹிந்த யாப்பா அபேவர்தன தலைமையில் நேற்று சபையில் ஆரம்பமாகியது. இந்நிலையில், நாடாளுமன்ற உறுப்பினர் ரிஷாத் பதியுதீனைக் குற்றப் புலனாய்வுப் பிரிவினர் கொடும்பிலுள்ள அவரது இல்லத்தில் வைத்து அதிகாலையில் பயங்கரவாதத் தடைச் சட்டத்தின் கீழ் கைது செய்திருந்ததோடு, அவரை

90 நாட்களுக்குத் தடுப்புக் காவலில் வைத்து விசாரணை செய்வதற்கு அனுமதியைப் பெற்றிருந்தனர். இதனிடையே, நாடாளுமன்ற உறுப்பினர்களுக்கான வரப்பிரசாதங்களுக்கு அமைய, சபை அமர்வுகளில் ரிஷாத் பதியுதீன் கலந்துகொள்வதற்கான அனுமதி கோரப்பட்டிருந்த நிலையில், அதற்கான அனுமதியும் சபாநாயகர் வழங்கியிருந்தார். பலத்த பாதுகாப்புக்கு மத்தியில் நடைபெறும் சபை அமர்வில் நாடாளுமன்ற உறுப்பினர் ரிஷாத் பதியுதீன் கலந்து கொள்வார் எனத் தெரிவிக்கப்பட்ட போதிலும், அவரை அழைத்து வருவதற்கான நடவடிக்கைகள் எடுக்கப்பட்டிருக்கவில்லை. இது தொடர்பில், அமர்வின் போது எதிர்க்கட்சிகளின் பிரதம கொறடா லக்ஸ் மன் கிரியெல்ல, நாடாளுமன்ற உறுப்பினர் ரிஷாத் பதியுதீனை ஏன் நாடாளுமன்ற அமர்வுக்கு அழைத்து வரவில்லை என்று சபாநாயகரிடம் கேள்வி எழுப்பினார். ரிஷாத் பதியுதீனை நாடாளுமன்றத்துக்கு அழைத்து வருவதற்கு சபாநாயகரின் கையொப்பம் தேவைப்படுகின்றது எனச் சம்பந்தப்பட்ட பிரிவுகள் தெரியப்படுத்தியுள்ள நிலையில், உடனடியாக குறித்த கையொப்பத்தை யிட்டு அவரை சபைக்கு அழைத்துவர நடவடிக்கை எடுக்கும்படி சபாநாயகரிடம் லக்ஸ் மன் கிரியெல்ல எம்.பி. கேட்டுக்கொண்டார். அத்துடன், இது தொடர்பாக சபாநாயகரைத் தான் குறை கூறமாட்டேன் என்றும், கட்சித் தலைவர்களின் கூட்டத்தில் வைத்து ரிஷாத் பதியுதீனை நாடாளுமன்றத்துக்கு அழைத்து வர யோசிக்காமல் இரண்டு தடவைகள் சபாநாயகர் ஒப்புக்கொண்டார் என்றும் லக்ஸ் மன் கிரியெல்ல எம்.பி. கூறினார். எது எவ்வாறாயினும், இந்த விவகாரம் குறித்து ஆராய்வேன் என்று சபாநாயகர் தெரிவித்தார்.

முழு நாடும் எந்நேரமும் முடக்கப்படலாம்

அரசு அறிவிப்பு
நாட்டில் கொரோனா வைரஸ் தொற்றுப் பரவல் தீவிரமடைந்துள்ளதால் பயணக் கட்டுப்பாடுகள் விதிப்பது அல்லது நாடு முழுவதும் ஊரடங்கை அமுல்படுத்துவது தொடர்பில் தீர்மானம் இன்று மாலை வேளையில் கூட எடுக்கப்படலாம். - இவ்வாறு அமைச்சரவைப் பேச்சாளரும் ஊடகத்துறை அமைச்சருமான கெஹலிய ரம்புகுவெல தெரிவித்தார்.

அரசு தகவல் திணைக்களத்தில் நேற்று பகல் நடைபெற்ற அமைச்சரவை முடிவுகள் குறித்த ஊடகவியலாளர் சந்திப்பில் உரையாற்றும் போதே அவர் மேற்கண்டவாறு கூறினார். அவர் மேலும் தெரிவித்ததாவது:- கொரோனா வைரஸ் தொற்று பரவல் காரணமாக பயணக் கட்டுப்பாடுகளை விதிப்பது தொடர்பில் அந்தந்த பிரதேசங்களின் சூழ்நிலைகளுக்கு ஏற்ப தீர்மானம் எடுக்கப்படும். எதிர்வரும் நிலைமையைக் கருத்தில் கொண்டு பயணக் கட்டுப்பாடுகள் அல்லது நாடு முழுவதும் ஊரடங்கை அமுல்படுத்துவது தொடர்பில் தீர்மானம் நேற்று மாலை வேளையில் கூட எடுக்கப்படலாம். இருப்பினும், தற்போது காணப்படும் நிலையில் ஊரடங்கை அவசியமற்றது. எனினும், ஒரு தீர்க்கமான முடிவை எடுக்க வேண்டிய கட்டாயத்துக்குள் அரசு வந்துள்ளது - என்றார்.

விளம்பரத் தொடர்புகளுக்கு - மின்னஞ்சல் -
kalaikkathiradv@gmail.com
தொலைபேசி இலக்கம் -
076 443 8622

மேலும் 218 பேர் கைது!
கொடும்பு, மே 05
முக்கவசம் அணியாமை உட்பட தனிமைப்படுத்தல் சட்டத்தை மீறிய 218 பேர் திங்கள் கைது செய்யப்பட்டுள்ளனர். அத்துடன், தனிமைப்படுத்தல் சட்டம் அமுலுக்கு வந்த பின்னர் இதுவரை, தனிமைப்படுத்தல் விதிமுறைகளை மீறிய 7 ஆயிரத்து 75 பேர் கைது செய்யப்பட்டுள்ளனர் என்று பொலிஸ் ஊடகப் பேச்சாளர் அஜித் றோஹண தெரிவித்தார்.



இந்தியாவை கோபப்படுத்தவே சீனாவுடன் அரசு தொடர்புகள்

நளின் பண்டார தெரிவிப்பு

மறைந்த ஜனாதிபதி ஜே.ஆர்.ஜயவர்தன 1977 இல் திறந்த பொருளாதாரக் கொள்கையை அறிமுகப்படுத்தி இந்தியாவை கோபப்படுத்தியமையால் 30 ஆண்டு கால யுத்தத்துக்கு முகங்கொடுக்க நேர்ந்தது. சீனாவுடன் தேவைக்கதிகமான தொடர்புகளைப் பேணுவதன் மூலம் தற்போதைய அரசாங்கமும் இந்தியாவை கோபப்படுத்தும் வகையிலேயே செயற்பட்டுக் கொண்டிருக்கிறது.

அரசாங்கத்தின் இந்த செயற்பாட்டின் காரணமாக தேசிய பாதுகாப்புச் சீர்திருத்தத்தின் மத்தியில் பாரிய அச்சுறுத்தலுக்குள் தள்ளப்பட்டுள்ளது என்று ஐக்கிய மக்கள் சக்தியின் நாடாளுமன்ற உறுப்பினர் நளின் பண்டார தெரிவித்தார்.

இலங்கையின் இறையாண்மைக்கு முரணாக துறைமுக நகர சட்ட மூலம் கையெழுத்திடப்படுமானால் நாம் நீண்ட கால நெருக்கடிகளுக்கு முகங்கொடுக்க நேரிடும் என்றும் நளின் பண்டார தெரிவித்தார்.

கொழும்பிலுள்ள எதிர்க்கட்சித் தலைவர் அலுவலகத்தில் கடந்த திங்கட்கிழமை நடைபெற்ற உட்கவியலாளர் சந்திப்பில் இதனைத் தெரிவித்த அவர் மேலும் கூறுகையில் -

இரு நாள்கள் நாடாளுமன்றம் கூடவுள்ளது. துறைமுக நகரப் பொருளாதார ஆணைக்குழு சட்ட மூலம் தொடர்பான நீதிமன்றத்தின் ஆலோசனை நாளை (நேற்று) சபாநாயகருக்கும் நாடாளுமன்றத்திற்கும் அறிவிக்கப்படும். இவ்வாறு அறிவிக்கப்பட்டு மறுதினமே குறித்த சட்ட மூலம் மீதான விவாதத்தை நடத்தி முடிக்க ஏற்பாடு செய்யப்பட்டுள்ளது.

இது மிகவும் பாரதூரமான நிலைமையாகும். இந்த சட்ட மூலம் நாட்டின் இறையாண்மை தொடர்பில் தீர்மானிக்கக் கூடியதாகும். இதிலுள்ள எழுத்துக்களில் சில மாற்றங்கள் ஏற்படுத்தப்பட்டால் கூட அது நாட்டின் இறையாண்மைக்கு அச்சுறுத்தலாக அமையும். சர்வதேசத்தின் மத்தியில் தேசிய பாதுகாப்பு அபாய நிலைக்குத் தள்ளப்பட்டுள்ளது.

சீனாவிற்கு எதிராக இந்தியா, அமெரிக்கா, ஆஸ்திரேலியா, ஜப்பான் உள்ளிட்ட நாடுகளில் பிரத்தியேகமான அமைப்பொன்றை உருவாக்கி செயற்படுகின்றன. இவ்வாறான நிலையில் சீனாவுடன் நீண்ட நெருங்கிய உறவைப் பேணுவதால், எமக்கு அயல் நாடான இந்தியா, இலங்கையின் ஏற்றுமதி அதிகளவில் மேற்கொள்ளப்படுகின்ற அமெரிக்கா, நீண்ட காலமாக இலங்கைக்கு உதவும் ஜப்பான் மற்றும் அவுஸ்திரேலியா உள்ளிட்ட ஐரோப்பிய நாடுகள் இலங்கை மீது நம்பிக்கையின்றியே செயற்படுகின்றன.

மறைந்த ஜனாதிபதி ஜே.ஆர்.ஜயவர்தன 1977 இல் திறந்த பொருளாதார கொள்கையை அறிமுகப்படுத்திய போது இலங்கை பொருளாதார ரீதியில் வளர்ச்சியடைந்து விடும் என்று இந்தியா அஞ்சியது. எனவே தான் இந்தியா 30 வருட கால யுத்தத்தை தோற்றுவித்தது. இலங்கையின் துரித பொருளாதார வளர்ச்சிக்கு அது பாதிப்பை ஏற்படுத்தியது. இந்தியாவை கோபத்திற்குள்ளாக்கியதால் எமக்கு கிடைத்த பிரதிபலன் அதுவாகும்.

தற்போதைய அரசாங்கமும் அதனையே செய்கிறது. இந்தியாவை கோபப்படுத்தும் வகையிலான வெளிநாட்டு கொள்கைகள் பின்பற்றப்படுகின்றன. சீனாவுடன் தேவைக்கதிகமான தொடர்புகளைப் பேணுவதால் இவ்வாறான நிலைமை ஏற்பட்டுள்ளது.

கொழும்புத் துறைமுக நகரம் அபிவிருத்தி செய்யப்பட வேண்டிய வேலைத்திட்டமாகும். ஆனால் இலங்கையின் இறையாண்மைக்கு முரணாக துறைமுக நகர சட்ட மூலம் கையெழுத்திடப்படுமானால்

நாம் நீண்ட கால பிரதிபலனுக்கு முகங்கொடுக்க நேரிடும்.

எனவே மிக முக்கியத்துவம் வாய்ந்த இந்த சட்ட மூலத்திற்கு ஒரு விவாதம் போதுமானதல்ல. இரண்டு அல்லது மூன்று தினங்கள் வழங்கப்பட வேண்டும்.

நாட்டின் ஒற்றையாட்சி, பூகோள தனித்துவம், இறையாண்மை தொடர்பான பிரச்சினைகள் இதில் உள்ளன. அவ்வாறிருந்த போதிலும் கொவிட் வைரஸ் பரவலுக்கு மத்தியிலும் சீனாவை மகிழ்ச்சிப்படுத்தி வே முயற்சிக்கின்றனர். தேசிய பாதுகாப்புச் சீர்திருத்தத்தின் மத்தியில் பாரிய அச்சுறுத்தலுக்கு தள்ளப்பட்டுள்ளது என்பது தெளிவாகிறது. - என்று தெரிவித்தார்.

1 கிலோ 90 கிராம் கேரளக் கஞ்சாவுடன் திருகோணமலையில் இளைஞர் கைது

(அத்துல்சலாம் யாசீம்)

ஒரு கிலோ 90 கிராம் கேரளக் கஞ்சாவுடன் திருகோணமலையில் இளைஞர் ரொடுவரைக் கைது செய்துள்ளதாக பொலிஸார் தெரிவித்தனர்.

இக்கைது நேற்று மாலை 6.45 மணி யளவில் இடம்பெற்றுள்ளது. இவ்வாறு கைது செய்யப்பட்டவர் திருகோணமலை - வரோதய நகர் பகுதியைச் சேர்ந்த சேவியர் கிலின்டன் (23 வயது) எனவும் பொலிஸார் தெரிவித்தனர்.

அனூராதபுரம் சந்தியிலிருந்து முச்சக்கர வண்டி ஒன்றில் கஞ்சாவினை கொட்பே பகுதிக்கு விற்பனை செய்வதற்காக கொண்டு சென்று கொண்டிருந்த போது சீனக்குடா பொலிஸ் இணையத்

திற்கு கிடைக்கப்பெற்ற இரகசிய தகவலைடுத்து அங்கு விரைந்த சீனக்குடா பொலிஸ் பொறுப்புதிகாரி ஆர்.ஏ.ஜி.எஸ். ரணவீர உட்பட அவரது குழுவினர் குறித்த முச்சக்கர வண்டியை சோதனையிட்டபோது அதிலிருந்து ஒரு கிலோ 90 கிராம் கேரளக் கஞ்சா கைப்பற்றப்பட்டதாகவும் பொலிஸார் தெரிவித்தனர்.

கைது செய்யப்பட்ட குறித்த சந்தேக நபரைத் தடுத்து வைத்து விசாரணை செய்து வருவதாகவும் விசாரணையின் பின்னர் திருகோணமலை நீதிமன்றில் ஆஜர்படுத்த நடவடிக்கை எடுத்துள்ளதாகவும் சீனக்குடா பொலிஸார் தெரிவித்தனர்.

கல்முனை தமிழ் பிரதேச செயலக விடயத்தில் பயந்து - நடுங்கி ஒதுங்கிப்போக மாட்டோம்

எச்.எம்.எம். ஹரீஸ் காட்டம்

கல்முனை உப பிரதேச செயலகம் சம்பந்தமாக சில நாள்களாக உட்கவியலாளர் சமூக வலைத் தளங்களிலும் சமூக தர்ப்புளியல் நாடாளுமன்ற உறுப்பினர்களும் இன்னும் சிலரும் அரசியல் ரீதியாக உப பிரதேச செயலக விவகாரத்தில் முஸ்லிம் சமூகம் தங்களுக்கு அநீதி இழைத்துள்ளதாக கருத்துக்களைக் கூறி வருகின்றனர். அவர்கள் தொடர்ச்சியாக கல்முனை விடயத்தில் முஸ்லிம் சமூகத்தின் மீது பழிபோடுவது போன்று தங்களுடைய நடவடிக்கைகளை மேற்கொண்டு வருகின்றனர்.

உண்மையில் கடந்த 1989 இல் அநீதி இழைக்கப்பட்டது முஸ்லிம் சமூகத்தினருக்கே. ஆனால் அந்த அநீதியை பாதிக்கப்பட்ட முஸ்லிம் சமூகத்துடன் பேசி சரி செய்ய முன்வராமல் இன்னும் ஒரு பொய்யை ஆயிரம் தடவை சொல்லி உண்மையாக்க எத்தணிக்கிறார்கள் என நாடாளுமன்ற உறுப்பினர் எச்.எம்.எம். ஹரீஸ் தெரிவித்துள்ளார்.

இது தொடர்பில் அவர் மேலும் தெரிவித்துள்ளவை வருமாறு -

இது சம்பந்தமான கதையாடல் கள் வெளிவரும் சந்தர்ப்பத்தில் முஸ்லிம் சமூகத்தின் முக்கிய அரசியல் வாதிகள், முக்கிய சமூக செயற்பாட்டாளர்கள், விவரம் தெரிந்த எழுத்தாளர்கள் அவர்கள் கூறுவது அநியாயமான கதை என்பதை கண்டித்து பேசுவோ அல்லது எழுதவோ முன்வராது தயங்குகின்றமை ஆச்சரியமாக இருக்கிறது. ஒரு சிலர் இது சம்பந்தமாக அறிக்கைகள் விட்டுள்ளார்கள் அவர்களுக்கு நன்றிகளைத் தெரிவித்துக் கொள்கிறேன்.

முஸ்லிம் சமூகத்திற்கு எதிராகச் சூழ்ச்சி செய்து கொண்டுவந்த டளவில் இனநல்லிணக்கம் பேசுகின்றவர்கள் களத்தில் நின்று கொண்டு முஸ்லிம் சமூகத்துக்கு எதிராக செயற்படும் போது குறைந்தது வாந்தைகளால் அல்லது எழுத்துக்களால் கூட கண்டிக்க முடியாதவர்களாக இன்றைய முஸ்லிம் சமூகத்தின் அவலநிலை காணப்படுகிறது.

அதிலும் குறிப்பாக தமிழ்த் தேசிய கூட்டமைப்பின் நாடாளுமன்ற உறுப்பினர் ஒருவர் வடக்கையும், கிழக்கையும் இணைக்க வேண்டும், கல்முனையை துண்டாட வேண்டும் என முஸ்லிம்கள் பற்றி உள்ளளவும் சிந்திக்காது பகிரங்கமாகவே அறிவித்துள்ளார். அவருடனான முகல் துதிக்காக சிலர் பவ்வியமாக கதையளக்கிறார்கள். இருந்தாலும் மக்கள் ஆணையை பெற்ற மக்கள் பிரதிநிதி என்றவகையில் என்னை இந்த நபர்கள் குற்றவாளி கூண்டில் நிறுத்தினாலும் நான் அதற்கெல்லாம் சிரிக்கும் சலனப்பட போவதில்லை.

இப்படியெல்லாம் சூழ்ச்சி செய்து அநியாயம் செய்வார்கள் என்பதனாலையே கடந்த பொதுத்தேர்தலை தொடர்ந்து இலங்கை அரசியலில் ஏற்பட்ட முக்கிய முடிவுகளை எடுக்க வேண்டிய போது இந்த முஸ்லிம் சமூகத்தையும், சமூகத்தின் முக வெற்றிலையான பிரதேசங்களுக்கும் இப்படியான நபர்களிடமிருந்து பாதுகாக்க வேண்டிய சில முக்கிய



தீர்மானங்களை எடுக்கவேண்டி ஏற்பட்டது. அதனாலேயே இன்று அரசாங்கம் ஒருதலை பட்சமாக தீர்மானம் எடுக்காமல் இருக்கிறது. எனவே இது சம்பந்தமாக மக்கள் கடந்த காலங்களில் நிராகரித்து ஒதுக்கியவர்களும், அரசியல் காழ்ப்புணர்ச்சி கொண்டவர்களும் என்னைக் கடுமையாக விமர்சித்து, தாறுமாறாக ஏசினாலும் சரி நானும், என்னுடைய சக நாடாளுமன்ற நண்பர்களும் அதற்கு பயந்து நடுங்கி ஒதுங்கிப்போக மாட்டோம்.

எங்கள் சமூகம் சார்ந்த நேர்மையான பணி தொடர்ந்து இடம்பெறும் நாங்கள் பார்வையாளர்களாக, பேசாதவர்களாக, செயற்படாதவர்களாக மௌனமாக இருக்கிறோம் என யாரும் கவலைப்படத் தேவையில்லை.

எங்களை நம்பினோர் தைரியமாக இருக்கலாம். கல்முனை விடயம், அரசு எடுத்துள்ள முஸ்லிம் சமூகத்தைப் பாதிக்கும் விடயங்கள் தொடர்பில் எமது முஸ்லிம் எம்.பிக்கள் நடவடிக்கையில் ஈடுபட்டு வருகிறோம். எனவே எமது சமூகம் நம்பிக்கையுடன் இருக்குமாறு கேட்டுக்கொள்கிறோம் என்றும் தெரிவித்துள்ளார்.

இலங்கையை வந்தடைந்தது ஸ்புட்னிக் - வி கொவிட் தடுப்பூசி

ரஷ்யாவின் ஸ்புட்னிக் - வி கொரோனா தடுப்பூசியின் 15 ஆயிரம் டோஸ் இலங்கையை வந்தடைந்தது.

இந்தத் தடுப்பூசிகள் நேற்று முன்தினம் (திங்கட்கிழமை) இரவு இலங்கையை வந்தடைந்தது என இராஜாங்க அமைச்சர் சன்ன ஜயசுமன தெரிவித்துள்ளார்.

இதேவேளை, குறித்த தடுப்பூசிகள் ரஷ்யாவில் இருந்து பெறப்பட்டவுள்ள தடுப்பூசிகளின் முதற்கட்டம் எனத் தெரிவிக்கப்பட்டுள்ளது.

திருகோணமலையில் 1,517 பேருக்குத் தொற்று உறுதியானவையென 12 மரணங்கள் பதிவு

திருகோணமலை மாவட்டத்தில் 1,517 பேருக்கு கொவிட் தொற்று உறுதி செய்யப்பட்டுள்ள நிலையில் 12 மரணங்கள் பதிவாகியுள்ளன என திருகோணமலை பிராந்திய சுகாதார சேவைகள் பணிப்பாளர் டி.ஜி.எம்.கொஸ்தா தெரிவித்துள்ளார்.

தற்போதைய சூழ்நிலை தொடர்பில் தொலைபேசியில் தொடர்பு கொண்டு கேட்ட போதே அவர் இந்த விடயத்தை குறிப்பிட்டுள்ளார்.

மேலும் தெரிவிக்கையில் -

கடந்த 2 ஆம் திகதி வரை 1,517 பேருக்குத் தொற்று உறுதி செய்யப்பட்டுள்ள நிலையில் 401 பேர் வைத்தியசாலைகளில் சிகிச்சை பெற்று வருகின்றனர்.

அத்துடன் 506 பேர் சிகிச்சை பெற்று வீடு திரும்பியுள்ளனர். இம்மாதம் முதலாம் திகதி திருகோணமலை மாவட்டத்தில் 34 பேருக்கும், இரண்டாம் திகதி 42 பேருக்கும் தொற்று உறுதி செய்யப்பட்டுள்ளது.

இதேவேளை திருகோணமலை மாவட்டத்தில் தொடர்ந்தும் பி.சி.ஆர். மற்றும் அன்டிஜன் பரிசோதனைகள் முன்னெடுக்கப்பட்டு வருகின்றன.

இதுவரைக்கும் திருகோணமலை சுகாதார வைத்திய அதிகாரி அலுவலகத்துக்கு உட்பட்ட பகுதியில் 641 பேருக்கும், உப்பு வெளி பிரதேசத்தில் 382 பேருக்கும், கிண்ணியா சுகாதார வைத்திய அதிகாரி பிரிவிருக்பட்ட பகுதியில் 156 பேருக்கும், குச்சுவெளி பிரதேசத்தில் 49 பேருக்கும், குறிஞ்சாங்கேணி சுகாதார வைத்திய அதிகாரி அலுவலகத்துக்கு உட்பட்ட பகுதியில் 38 பேருக்கும், மூதூர் பிரதேசத்தில் 99 பேருக்கும், சேருவி பிரதேசத்தில் 18 பேருக்கும், ஈச்சிலம்பற்று பிரதேசத்தில் ஒருவருக்கும், கந்தளாயில் 73 பேருக்கும் தம்பலகாமத்தில் 25 பேருக்கும், கோமரங்கடவல பிரதேசத்தில் 27 பேருக்கும், புதவிசிரிபுர பகுதியில் 8 பேருக்கும் கொவிட் தொற்று ஏற்பட்டுள்ளமை உறுதிப்படுத்தப்பட்டுள்ளது எனக் குறிப்பிட்டுள்ளார்.

நான் எந்த இடத்திலும் பொய்யுரைக்காதவன் அதனால் சிலருக்கு என்னைப் பிடிக்காதுள்ளது!

சுமந்திரன் பெருமிதம்

எந்த இடத்திலும் எந்தப் பொய்யையும் ஒரு தடவை கூட நான் சொன்னமை கிடையாது. மக்களுக்கு உண்மையான நிலைமையைக் கூறுகின்றமையால் பலருக்கு என்னைப் பிடிக்காமல் இருக்கின்றது எனத் தமிழ்த் தேசியக் கூட்டமைப்பின் ஊடகப் பேச்சாளரும் ஜனாதிபதி சட்டத்தரணியும் நாடாளுமன்ற உறுப்பினருமான சுமந்திரன் தெரிவித்தார்.

மட்டக்களப்பு மாவட்டம் களுவாஞ்சிக்குடி பகுதியில் உள்ள தனியார் விடுதி ஒன்றில் விசேட செய்தியாளர் சந்திப்பொன்றில் கலந்து கொண்டு ஊடகவியலாளர் எழுப்பிய கேள்வி ஒன்றுக்குப் பதிலளிக்கையில் அவர் மேற்கண்டவாறு கூறினார்.

மேலும் தனது கருத்தில் -

சட்டத்தரணி தொழிலிலேயே பொய் சொல்லாதவன் என்ற பெயர் எடுத்தவன் நான். ஆகவே அரசியலில் பொய் சொல்ல வேண்டிய எந்தத் தேவையும் எனக்குக் கிடையாது. குறிப்பாக எதிரணியினர் இவ்வாறு கூறி தீரிகின்றார்கள். ஜெனீவா தொடர்பாக பல இடங்களில் பல விளக்கங்களைக் கொடுத்திருக்கின்றேன். அதில் கேட்ட கேள்வி அனைத்துக்கும் பதில் கூறியுள்ளேன். ஆகவே எந்த இடத்திலும் எந்த பொய்யையும் ஒரு தடவை கூட நான் சொன்னமை கிடையாது.

மக்களுக்கு உண்மையான நிலைமையைக் கூறுகின்றேன் என்பதால் பலருக்கு என்னைப் பிடிக்காமல் இருக்கின்றது. ஏனென்றால் சந்திரனைக் கொண்டு வருவோம். சூரியனைக் கொண்டு வருவோம் என



மக்களுக்கு அவர்கள் தெரிவித்து வருகின்றனர். ஆனால் நான் அவ்வாறு இல்லை. இப்படி தான் என தெளிவுபடுத்துகின்றேன். இந்த விடயம் தான் அவர்களுக்கு கசக்கின்றது எனக் குறிப்பிட்டார்.

தீரென மயங்கி வீழ்ந்த இளம் பெண் பரிதாப சாவு

இரத்தினபுரி, மே 05

எம்பிலிப்பிட்டிய பிரதேசத்தில் இளம் பெண் ஒருவர் மயங்கி விழுந்து உயிரிழந்துள்ளார்.

எவ்வித நோய் அறிகுறியுமற்ற 26 வயதுடைய இளம் பெண் ஒருவரே இவ்வாறு உயிரிழந்துள்ளார்.

தனியார் நிறுவனம் ஒன்றில் பணியாற்றும் எம்பிலிப்பிட்டிய பிரதேசத்தைச் சேர்ந்த 26 வயதுடைய மதுஷானி என்ற பெண்ணே இவ்வாறு உயிரிழந்துள்ளார்.

உயிரிழந்த பெண்ணின் சடலம் எம்பிலிப்பிட்டிய வைத்தியசாலையின் பிரதேச அறையில் வைக்கப்பட்டுள்ளது.

இருமல், காய்ச்சல், தடிமன் போன்ற அறிகுறிகள் அற்ற பெண் இரவு தனது தாயாரிடம் நீர் ஒரு கோப்பை பெற்று குடித்தவுடன் மயங்கி விழுந்து உயிரிழந்துள்ளார் என எம்பிலிப்பிட்டிய சுகாதார வைத்திய அதிகாரி குறிப்பிட்டுள்ளார். அத்துடன் அவரது சடலத்தை ஒப்படைப்பதற்கு முன்னர் பி.சி.ஆர்.பரிசோதனை மற்றும் பிரதேச பரிசோதனை மேற்கொள்ள நடவடிக்கை எடுக்கப்பட்டுள்ளது.

கொரோனா சுற்றறிக்கை விதிகளை மீறி வவுனியாவில் நடைபெற்ற அரச நிகழ்வு



கொரோனா தொடர்பான அரசாங்கத்தின் சுற்றறிக்கைகளை மீறி வவுனியாவில் அரச அதிகாரிகளால் மக்களைத் திரட்டி நிகழ்வு ஒன்று நடத்தப்பட்டுள்ளது.

நாட்டில் கொரோனா மூன்றாவது அலையின் தாக்கம் அதிகரித்து வரும் நிலையில் சுகாதாரப் பிரிவினராலும், அரசாங்கத்தாலும் கொரோனா தாக்கத்தைக் கட்டுப்படுத்த விசேட அறிக்கைகள், சுற்றறிக்கைகள் வெளியிடப்பட்டுள்ளன. அத்துடன் வட மாகாண ஆளுநரும் வடக்கு மாகாணத்தில் இறுக்கமான நடைமுறைகளைப் பின்பற்றுமாறு அறிவுறுத்தல் வழங்கியுள்ளார்.

குறித்த சுற்றறிக்கைகளுக்கு அமைவாக பாடசாலைகள், பல்கலைக்கழகங்கள், மேலதிக வகுப்புகள் தடை செய்யப்பட்டுள்ளமையுடன், அரச தனியார் நிறுவனங்கள் 25 வீத உத்தியோகத்தர்கள், ஊழியர்களுடன் இயங்க அனுமதி வழங்கப்

பட்டுள்ளது. அரச நிகழ்வுகள், விழாக்கள், ஒன்று கூடல்கள், திருமண வைபவங்கள், மக்கள் கலந்து கொள்ளும் விசேட நிகழ்வுகள், வீடுகளில் இடம்பெறும் விருந்துபசாரங்கள் என்பன மறு அறிவித்தல் வரை நிறுத்தப்பட்டுள்ளன.

இதற்குப் பொது மக்களும் ஒத்துழைப்பு வழங்கி வரும் நிலையில் அரச அதிகாரிகள் சிலர் இதனைக் கண்டு கொள்ளாத நிலை காணப்படுகின்றது என பொதுமக்கள் குற்றம் சாட்டியுள்ளனர். அந்தவகையில் வவுனியா, புதியமணிப்புரம் கிராமத்தில் உள்ள பொது நோக்கு மண்டபத்தில் 'மாதிரி கிராம அங்குராப்பண' நிகழ்வு நேற்று (செவ்வாய்க்கிழமை) காலை 10 மணியளவில் இடம்பெற்றது. ஆலயத்தில் இடம் பெற்ற விசேட வழிபாடுகளைத் தொடர்ந்து மண்டபத்தில் நிகழ்வுகள் இடம்பெற்றிருந்தன. இதில் 75 பேர் வரையிலானவர்கள் கலந்து கொண்டமையுடன், சிலர் முகக் கவசங்களை அணியாமலும், சிலர் முகக் கவசங்களை சீராக அணியாமலும் கலந்து கொண்டனர்.

குறித்த நிகழ்வில் உதவி அரசாங்க அதிபர், மாவட்ட செயலக வெளிக்கள உத்தியோகத்தர்கள், கிராம அலுவலர் உள்ளிட்ட பலரும் கலந்து கொண்டனர்.

பொறுப்பு வாய்ந்த அதிகாரிகள் முன்மாதிரியாக இருக்க வேண்டிய நிலையில் அரச சுற்றறிக்கைகளை மீறி நடைபெறும் இவ்வாறான நிகழ்வுகள் தொடர்பில் உரிய தரப்பினர் கவனம் செலுத்தி, மாவட்டத்தில் கொரோனா தாக்கத்தை கட்டுப்படுத்த வேண்டும் என பொதுமக்கள் கோரியுள்ளனர். (100)

அண்ணா
விரைவுப் பொதிகள் சேவை
எமது சேவையூடாக 11 kg க்கு மேல் பொதிகள் அனுப்பும் வாடிக்கையாளர்களுக்கான
மாபெரும் பரிசுப்போட்டி
நீங்களுக்கும் வெற்றியாளராகலாம்...

Contact :
021 221 56 56
076 122 15 66
070 330 55 00

பிரான்ஸ், ஜேர்மனி பெல்லியம், **1100/=**
(11 kg க்கு மேல்) டென்மார்க் நெதர்லாந்து

லண்டன் 1000/=
(11 kg க்கு மேல்)

1ம், 2ம், 3ம் பரிசு : 15kg பொதிகள் அனுப்பும் செலவு இலவசம்...
4 முதல் 10 வரை : 3600/=
பெறுமதியான ஆடைகளுக்கான 10L சலவைத்திரவம் 01 இலவசம்...

யாழ்ப்பாணம் சங்கரானை கல்வியங்காடு ஆவரங்கால் நெல்லியடி கைதடி	சங்கத்தானை பனை கிளிநொச்சி புதுக்குடியிருப்பு முல்லைத்தீவு கனகராயன் குளம்	மல்லாவி மன்னார் வவுனியா திருகோணமலை மட்டக்களப்பு கொழும்பு
---	--	--

ஸ்ரீ சசிலா ஆபரண மாளிகை
SRI SUSILA GOLD HOUSE

அடர்ந்த திருத்திய முன்வீட்டு சிறப்பு சலுகையுடன் ஆபரணங்களைக் கொள்வனவு செய்ய நாடளவையுடைய ஒரே ஸ்தாபனம்
மே 1 தொடக்கம் 14 வரை

நவீன புகத்திற்கான நவ நாகரீக நகைகளின் சங்கமம்

239, பிரதான வீதி, பருத்திக்குறை.
077 721 0206
021 226 1003

விளம்பரத் தொடர்புகளுக்கு -
மின்னஞ்சல் - kalaikathiradv@gmail.com
தொலைபேசி இலக்கம் - 076 443 8622